

(ب) دیئے گئے جملوں سے تذکیر اور تانیث چن کر قوسین میں درج کیجیے۔

1. لڑکی پڑھ رہی ہے لڑکا کھیل رہا ہے۔ (-)
2. مالی باغ کو پانی دے رہا ہے، مالن پھول چن رہی ہے۔ (-)
3. مرغ بانگ دے رہا ہے مرغی دانہ چگ رہی ہے۔ (-)
4. گھاٹ پر دھوبی کپڑے دھو رہا ہے، دھوبن کپڑے سکھا رہی ہے۔ (-)
5. کمرہ جماعت میں معلم سبق پڑھا رہی ہے معلم نصیحت کر رہا ہے۔ (-)

(ج) ایسے حروف سے معمہ حل کیجیے جو لکھے جانے پر ایسا لفظ بنے جس کے تمام حروف ایک

دوسرے سے جڑے ہوئے ہیں۔ انہیں سبق میں تلاش کیجیے

مثال:-

ت	س	ل	ی	م
م		ت		
خ				
ع		ل		د
ص		ح		
	ی	ت		
	ف	گ		

۷ تخلیقی صلاحیت

(الف)

1. آپ بینک میں اپنا کھاتہ کھولنے کے لئے گئے ہیں وہاں پر آپ کے اور بینک کے کلرک کے درمیان ہونے والی گفتگو لکھیے۔

آپ:

کلرک:

آپ:

کلرک:



(ب) دیئے گئے اشاروں کی مدد سے ایک کہانی تخلیق کیجیے۔

- اشارے: احمد - سڑک - گزر - اندھے شخص - سڑک عبور -
حادثہ - زخمی - دواخانہ - علاج - مدد - دعائیں - خوش

(ج)

1. کوئی یادگار واقعہ جس سے آپ بہت خوش ہوئے ہوں، اپنے الفاظ میں بیان کیجیے۔

VI توصیف



1. بس میں سیٹ پر بیٹھنے کے لئے جب دولٹر کے جھگڑ رہے تھے تو صادق نے انہیں جھگڑنے سے باز رکھا اور آپس میں صلح کروائی صادق کے اس کام کو سراہتے ہوئے ان کی توصیف کیجیے۔

2. اچھے اخلاق کی بنیاد پر آپ کے دوست کو اسکول کی سطح پر تہنیت پیش کی گئی آپ ان کو تحریری طور پر مبارکباد پیش کیجیے۔

VII زبان شناسی

(الف) ذیل کے جملے پڑھیے اور غور کیجیے۔



- i. ماحدکل آئے گا۔
- ii. میں پڑھوں گا۔
- iii. حامدکل ممبئی جائے گا۔
- iv. تم سمجھو گے۔
- v. ہم فرش پر بیٹھیں گے۔
- vi. شمع جلے گی۔

(1) مندرجہ بالا جملے کونسے زمانے کو ظاہر کرتے ہیں۔

آئے گا، پڑھوں گا، جائے گا، سمجھو گے، بیٹھیں گے، جلے گی

ایسے کام ہیں جن سے معلوم ہوتا ہے کہ یہ آنے والے زمانہ میں واقع ہوں گے۔

(2) مندرجہ ذیل جملوں میں آئندہ زمانے کا اظہار کرنے والے الفاظ کی نشاندہی کیجیے۔

مثلاً: وہ کھیتوں میں کام کرتا رہے گا۔

1. ہم ضرور پڑھیں گے۔
2. وہ ضرور آئیں گے۔
3. کیا تم آؤ گے۔
4. ہم کھیلیں گے۔

(3) ایسے جملے اپنے درسی کتاب کے سبق/نظم میں تلاش کیجئے اور لکھیے جس میں کسی کام کا

آئندہ زمانے میں ہونا یا کرنا پایا جائے۔

.....

.....

.....



منصوبہ کام

1. مختلف زبانوں کے اقوال زرین جمع کیجیے روزانہ دعائیہ اجتماع میں سنائیے اور اپنے پورٹ فولیو میں لگائیے۔



کیا میں یہ کر سکتا/کر سکتی ہوں




1. میں اس سبق کو روانی سے پڑھ سکتا/سکتی ہوں۔
2. میں اچھے انداز میں گفتگو کر سکتا/سکتی ہوں۔
3. گفتگو کے آداب پر مضمون لکھ سکتا/سکتی ہوں۔
4. دیے گئے اشاروں کی مدد سے مضمون لکھ سکتا/سکتی ہوں۔



9. پرندے کی فریاد

مندرجہ ذیل تصویر دیکھیے



(2)

(1)

ان سوالوں کے جواب دیجیے

1. پہلی اور دوسری تصویر میں آپ کو کیا فرق نظر آ رہا ہے؟
2. کونسی تصویر میں جانور/پرندے آزاد اور چھپھٹے نظر آ رہے ہیں؟ کیوں؟
3. اس تصویر میں اُداس اُداس کون ہیں؟ اور کیوں؟



بچو! ایسا کیجیے

- ♦ سبق کی تصویریں دیکھیے اور ان کے بارے میں اظہار خیال کیجیے۔
- ♦ سبق پڑھیے، ایسے الفاظ کے نیچے خط کھینچیے جن کے معنی آپ نہ جانتے ہوں۔
- ♦ خط کشیدہ الفاظ کے معنی اپنے دوستوں اور اساتذہ سے معلوم کیجیے یا فرہنگ میں دیکھیے۔



آتا ہے یاد مجھ کو گزرا ہوا زمانہ
 وہ باغ کی بہاریں وہ سب کا چھہانا
 آزادیاں کہاں وہ اب اپنے گھونسلے کی
 اپنی خوشی سے آنا، اپنی خوشی سے جانا
 کیا بد نصیب ہوں میں، گھر کو ترس رہا ہوں
 ساتھی تو ہیں وطن میں، میں قید میں پڑا ہوں
 آئی بہار کلیاں پھولوں کی ہنس رہی ہیں
 میں اس اندھیرے گھر میں قسمت کو رو رہا ہوں
 اس قید کا الہی دکھڑا کسے سناؤں
 ڈر ہے یہیں نفس میں، میں غم سے مرنا جاؤں

جب سے چمن چھٹا ہے یہ حال ہو گیا ہے
دل غم کو کھا رہا ہے غم دل کو کھا رہا ہے
گانا اسے سمجھ کر خوش ہوں نہ سننے والے
دکھے ہوئے دلوں کی فریاد یہ صدا ہے
آزاد مجھ کو کر دے او قید کرنے والے
میں بے زباں ہوں قیدی تو چھوڑ کر دعالے

علامہ اقبال



یہ کیجئے

I- سنیے- سوچ کر بولیے



(الف) ذیل کے سوالوں کے جواب دیجیے۔

1. اس نظم کے شاعر کون ہیں؟ ان کے بارے میں آپ کیا جانتے ہیں؟
2. پرندے کی فریاد کیا ہے؟
3. ہم گھروں میں کون کونسے جانور اور پرندے پالتے ہیں اور کیوں؟
4. کیا آپ اپنے پسندیدہ پرندے کو قید میں رکھنا پسند کریں گے؟ کیوں؟
5. نظم میں ”وطن“ لفظ سے کیا مراد لیا گیا ہے؟
6. اگر آپ چند دنوں کے لئے اپنے گھر سے دور رہیں تو تب آپ کیسا محسوس کریں گے؟

II- روانی سے پڑھیے- سمجھ کر بولیے- لکھیے



(الف) ذیل کے سوالوں کے جواب دیجیے۔

1. وضاحت کیجیے
”دل غم کو کھارہا ہے، غم دل کو کھارہا ہے“
2. دیئے گئے مصرعہ اولیٰ کو مصرعہ ثانی سے جوڑیئے۔
(i) جب سے چمن چھٹا ہے یہ حال ہو گیا ہے
.....
(ii) آئی بہار کلیاں پھولوں کی ہنس رہی ہیں
.....
(iii) آزادیاں کہاں وہ اب اپنے گھونسلے کی
.....

(ب)

1. ان اشعار کو پڑھیے جن میں کیا، کہاں اور کیسے الفاظ کو استعمال کیا گیا ہے۔
2. نظم کے ایسے الفاظ کو لکھیے جس میں جمع کا صیغہ استعمال ہوا ہو۔

(ج) ذیل کے سوالوں کے جواب لکھیے۔

1. نظم کا وہ شعر کونسا ہے جس میں ”دقّس“ کا لفظ استعمال کیا گیا ہے؟
2. پرندہ اپنے آپ کو کیوں بدنصیب سمجھ رہا ہے؟

3. پرندہ اپنے وطن کی کونسی یادوں کو تازہ کر رہا ہے؟
 4. پرندہ اس نظم میں اپنی بد نصیبی کو ظاہر کرنے کے لئے کن الفاظ کا سہارا لیا؟
 5. جب سے پرندے کا چمن چھٹا ہے اس کے دل کا کیا حال ہو گیا ہے بیان کیجیے۔
 (الف) حسب ذیل سوالوں کے جواب سوچ کر لکھیے۔

III سوچیے اور لکھیے



1. پرندے نے اپنے آپ کو بد نصیب کیوں تصور کر رہا ہے؟
 2. اس نظم میں پرندہ اپنے غم کا اظہار کیا ہے۔ عام طور پر ہم کب غمگین ہوتے ہیں؟ اپنے الفاظ میں لکھیے۔
 3. پرندے کے ساتھی وطن میں خوش ہیں۔ اور وہ غم سے گھرا ہوا ہے۔ اگر آپ قیدی ہوں تو اپنے ساتھیوں کو کیا پیغام دیں گے۔
 4. آزادی اور قید میں کیا فرق ہے؟
 5. اس نظم کا خلاصہ اپنے الفاظ میں لکھیے۔

IV لفظیات



- (الف) ذیل کے مصرعوں سے پہلے کیوں کیا اور کیسے لگا کر پڑھیے
 آتا ہے یاد مجھ کو گذرا ہوا زمانہ
 میں اس اندھیرے گھر میں قسمت کو رو رہا ہوں
 دل غم کو کھا رہا ہے غم دل کو کھا رہا ہے
 دکھے ہوئے دلوں کی فریاد یہ صدا ہے
 (ب) لفظ ”بے زبان“ اور ”بے گناہ“ جیسے مزید الفاظ لکھیے۔

.....

- (ج) دیئے گئے الفاظ کو ان کے معنی سے جوڑیے۔

الفاظ	معنی	
صدا	=	بد قسمت
قیدی	=	پنجرہ
قفص	=	زندانی
آزاد	=	آواز
بد نصیب	=	خود مختار

(د) دیئے گئے اشارہ کی مناسبت سے بننے والے لفظ کے حروف کو ترتیب سے لکھ کر خالی جگہ میں لفظ لکھیے۔

گلاب	ایک پھول کا نام	ل	ا	ب	گ
	ایک پرندے کا نام	ر	و	ک	ب
	ایک جنگلی جانور	ی	چ	ا	ت
	ہفتہ کا ایک دن	ن	گ	م	ل
	خشک میوہ کا نام	م	ک	ش	ش
	ایک پھل کا نام	و	ر	ا	ن
	ایک سبزی کا نام	ی	و	ک	ل

V تخلیقی اظہار



1. اس نظم کے مرکزی خیال کو مد نظر رکھتے ہوئے کوئی ایک کہانی لکھیے۔
2. کسی پالتو پرندے پر ایک مضمون لکھیے۔
3. پرندے یا جانوروں کو اپنے شوق کے لئے قید یا شکار کرنا قانوناً جرم ہے اس کی وضاحت کرتے ہوئے ایک پوسٹر تیار کیجئے اور مدرسہ کی دیوار پر چسپاں کیجئے۔

VI توصیف



1. آپ کے ساتھیوں میں جنھوں نے پرندوں/جانوروں سے صلہ رحمی کا سلوک کیا ہے اپنے ساتھیوں کی فہرست مرتب کیجئے اور ان سے کہیے کہ وہ اپنے تاثرات بیان کریں

VII زبان شناسی



1. آنے والے زمانہ میں جو کام واقع ہوگا اُس زمانے کو 'زمانہ مستقبل' کہتے ہیں۔
ایسا کام جن کا کرنا یا ہونا آئندہ زمانہ میں واقع ہو 'فعل مستقبل' کہلاتا ہے۔
(الف) فعل مستقبل کے ایسے جملے لکھئے جس میں آئندہ زمانہ میں کام ہونا یا کام جاری رہنا پایا جائے۔

ایسے جملے لکھئے جس میں کام جاری رہنا آئندہ زمانہ میں پایا جائے	ایسے جملے جس میں کام کا ہونا، آئندہ زمانہ میں پایا جائے
مثلاً:- وہ آئے گا	ہم چل رہے ہوں گے
1.	1.
2.	2.
3.	3.
4.	4.
5.	5.

2. ذیل کا پیرا گراف پڑھ کر سوال کا جواب لکھیے۔

کوڑے دانوں میں پھینکی جانے والی یہ پالی تھین تھیلیوں کو گائے، بیل، بھینس اور بکریاں جیسے جانور لاشعوری طور پر اپنی غذا بنا رہے ہیں جس سے ان کی موت واقع ہو رہی ہے۔ ان پالی تھین تھیلیوں کو بطور غذا استعمال کرنے سے دودھ دینے والے جانور کینسر جیسے مہلک مرض سے متاثر ہو سکتے ہیں اور ان کا دودھ بھی صحت کے لیے مضر ہو سکتا ہے۔

A درج بالا پیرا گراف میں ”فعلِ حال“ اور ”فعلِ مستقبل“ والے جملے الگ کر کے لکھیے

..... (i) (ii)

..... (iii) (iv)

3. ان مصرعوں کو پڑھیے اور فعلِ مستقبل والے موزوں حصے سے جوڑیے۔

نہ ہم روشنی دن کی گائیں گے مل کر ترانہ

چمک اپنی مددگار ہوگی

حمایت کا دیکھیں گے لیکن

ہر ایک توپ سچ کی دکھلائیں گے اب بھلے دن



منصوبہ کام

1. مذہب اسلام نے ہر ایک کے حقوق بیان کیے ہیں۔ جانوروں کے حقوق کے بارے میں احادیث جمع کیجیے۔
2. پرندوں پر لکھی گئی نظمیں اپنے والدین، دوستوں اور ساتذہ کی مدد سے اکٹھا کیجیے۔



کیا میں یہ کر سکتا/کر سکتی ہوں



1. میں اس نظم کو کچن سے پڑھ سکتا/پڑھ سکتی ہوں۔
2. میں اس نظم کا خلاصہ اپنے الفاظ میں بیان کر سکتا/کر سکتی ہوں۔
3. میں آزادی کی اہمیت سے اچھی طرح واقف ہو چکا/ہو چکی ہوں۔
4. میں اس نظم کو نثر میں لکھ سکتا/لکھ سکتی ہوں۔

چڑیا کو پیاس لگی



چڑیا بولی کوئے بھائی کوئے بھائی پانی پینے میں ہوں آئی
کووا بولا املی کا ہے پیڑ جہاں پانی ملے گا تجھ کو وہاں
چڑیا دوڑی دوڑی وہاں گئی پانی اس کو ملا نہیں
پیاسی چڑیا پیاسی آئی
رونی صورت اُس نے بنائی

(2) چڑیا ہنس کے پاس

چڑیا بولی اجی ہنس میاں اجی ہنس میاں پانی ملے گا مجھ کو کہاں
ہنس بولا ابر پر اڑ کر جلدی جا پانی کا ہے حوض بھرا
چڑیا دوڑی دوڑی وہاں گئی پانی اس کو ملا نہیں
پیاسی چڑیا پیاسی آئی
رونی صورت اُس نے بنائی

(3) چڑیا پہاڑ کے پاس

چڑیا بولی پہاڑ راجا پر جاؤں گی پانی اُس سے مانگوں گی
چڑیا اُڑتی اُڑتی وہاں گئی حالت اپنی اُس سے کہی
پہاڑ بولا آ ننھی تجھ کو دیتا ہوں پانی
میرے دامن میں جو ہے نالا اُس میں جھل جھل پانی بہتا
ٹھنڈا پانی پی لے جا کر خوش ہو اپنی پیاس بجھا کر
چڑیا جب نالے پر آئی
پانی پی کے پیاس بجھائی



10. اَوْنَتی

تصویر دیکھیے - غور کیجیے - اظہار خیال کیجیے



ان سوالوں کے جواب دیجیے

- ☆ پہلی تصویر میں ساجد ہاتھ میں کیا پہنا ہے؟ اور وہ ہاتھ میں کیا پکڑے ہوئے ہے؟
- ☆ راشد، ساجد سے کیا پوچھ رہا ہوگا؟
- ☆ ساجد کی غلطی سے راشد کیسے فائدہ اٹھا رہا ہے؟
- ☆ ساجد اور راشد آپ کی نظر میں کیسے ہیں؟
- ☆ تصویری واقعہ سے آپ نے کیا سیکھا؟



بچو! ایسا کیجیے

- ◆ سبق کی تصویریں دیکھیے اور ان کے بارے میں اظہار خیال کیجیے۔
- ◆ سبق پڑھیے، ایسے الفاظ کے نیچے خط کھینچیے جن کے معنی آپ نہ جانتے ہوں۔
- ◆ خط کشیدہ الفاظ کے معنی اپنے دوستوں اور اساتذہ سے معلوم کیجیے یا فرہنگ میں دیکھیے۔

اُونتی ایک خوش مزاج اور ہنس مکھ شخص تھا۔ غریبوں کا تو وہ بہت ہی عزیز دوست تھا۔ اس لیے لوگ اُس سے بڑی محبت کرتے تھے بعض لوگ اُس سے حسد کرتے اور اُس کو نیچا دکھانے کی کوشش میں لگے رہتے تھے۔ لیکن اُونتی اپنے سلوک اور سوجھ بوجھ سے انھیں اپنا ہم نوا بنالیتا۔

ایک بار اُونتی کا مذاق اڑانے کے لیے ایک آدمی نے اُس سے کہا میں! رات کو سو رہا تھا تو میرا منہ کھلا رہ گیا۔ اُسی وقت ایک چوہا آیا اور میرے منہ میں گھس کر میرے پیٹ میں چلا گیا۔ اب تم ہی بتاؤ میں کیا کروں۔ اُونتی نے فوراً جواب دیا۔ ”میرے دوست، بس ایک ہی علاج ہے۔ تم ایک زندہ بلی کو پکڑ کر اُسے نگل جاؤ“



ایک دن اُونتی کسی دوست کی بارات میں گیا۔ براتیوں کو بہت اچھا کھانا کھلایا گیا۔ اُونتی نے بھی خوب ڈٹ کر کھانا کھایا۔ کھانا کھاتے وقت اُس نے دیکھا کہ ایک مہمان مٹھائیاں صرف کھا ہی نہیں رہا ہے بلکہ جیب میں بھی بھرتا جا رہا ہے۔ اُونتی بھلا ایسے موقع پر کب چوکنے والا تھا۔ وہ اپنی جگہ سے اٹھا اور چائے کی کیتلی اٹھا کر اُس مہمان کی جیب میں اُنڈیلنے لگا وہ ناراض ہو کر بولا۔ ”یہ کیا بد تمیزی ہے“ چائے اُنڈیلنے اُنڈیلنے اُونتی نے بھولے پن سے جواب دیا۔ ”بھائی، میں آپ کو کوئی نقصان نہیں پہنچا رہا ہوں۔ آپ کی جیب نے بہت ساری مٹھائیاں کھائی ہیں اس لیے اُسے پیاس بھی ضرور لگی ہوگی۔ میں اُسے چائے پلا رہا ہوں۔“

ایک بار اُونتی کے مُلک میں تین غیر ملکی تاجر آئے۔ اس ملک کے بادشاہ کے دربار میں آکر انھوں نے یہ خواہش ظاہر کی کہ ہمارے سوالوں کے جواب دیئے جائیں۔ وہاں کوئی ان کے سوالوں کا جواب نہ دے سکا۔ یہاں تک کہ بادشاہ بھی اُلجھن میں مبتلا ہو گیا۔ کسی نے بادشاہ کو رائے دی کہ اُونتی کو بلایا جائے وہی ان سوالوں کا جواب دے سکتا ہے۔ بادشاہ نے اُونتی کو بلانے کی اجازت دے دی۔ ہاتھ میں لاٹھی لیے اپنے گدھے پر سوار اُونتی دربار میں حاضر ہوا۔ بادشاہ نے اسے





تاجروں کے سوالوں کا جواب دینے کا حکم دیا۔ اونتی نے کہا کہ تاجر اپنے سوال پوچھیں۔

پہلے تاجر نے سوال کیا۔ ”بتاؤ زمین کا مرکز کہاں ہے؟“

اونتی نے کسی تاثر کے بغیر لٹھی سے اپنے گدھے کی طرف اشارہ کر کے کہا۔ ”ٹھیک وہاں، جہاں میرے گدھے کا اگلا دایاں قدم رکھا ہوا ہے۔ وہیں زمین کا مرکز ہے۔“

اونتی کا جواب سن کر تاجر بہت متعجب ہوا۔ اس نے پوچھا۔ ”آپ کو کیسے معلوم ہوا کہ مرکز وہیں پر ہے اور کسی دوسری جگہ نہیں ہے۔“

”اگر آپ یقین نہیں کرتے تو جا کر خود ناپ لیں۔ مرکز اس جگہ سے بال برابر بھی ادھر یا ادھر نکلے تو میں مان لوں گا کہ میرا جواب غلط ہے۔“ اونتی کے جواب سے تاجر لا جواب ہو گیا۔

اونتی نے اب دوسرے تاجر سے اس کا سوال پوچھا۔ دوسرے تاجر نے کہا۔ ”کیا آپ بتا سکتے ہیں کہ آسمان میں کتنے تارے ہیں؟“

اونتی نے فوراً جواب دیا۔ ”میرے گدھے کے بدن پر جتنے بال ہیں، آسمان میں ٹھیک اتنے ہی تارے ہیں۔ نہ ایک کم نہ ایک زیادہ۔“

تاجر نے پوچھا۔ ”آپ یہ کیسے ثابت کر سکتے ہیں؟“

اونتی بولا۔ ”یقین نہ آئے تو گن کر دیکھ لو، اگر کم یا زیادہ ہوں تو کہنا۔“

تاجر بولا۔ ”بھلا گدھے کے بال کیسے گنے جاسکتے ہیں؟“

اونتی نے کہا۔ ”تو تم ہی بتاؤ کہ آسمان کے تارے کیوں کر گنے جاسکتے ہیں؟“ بے چارہ تاجر کوئی جواب نہ دے سکا، چپ ہو گیا۔

اب تیسرے تاجر کی باری آئی۔ اُونتی نے اس سے بھی سوال پوچھنے کو کہا۔ تیسرے تاجر نے اپنے سر کی طرف ہاتھ اٹھا کر کہا: ”اچھا بتاؤ میرے سر پر کتنے بال ہیں؟“

اُونتی نے ہنس کر کہا۔ ”اگر تم بتا دو کہ میرے گدھے کی دم میں کتنے بال ہیں تو میں تمہارے سر کے بالوں کی تعداد بتا دوں گا۔ یہ سن کرتا جولا جواب ہو گیا اور بغلیں جھانکنے لگا۔

سب درباری اُونتی کے جوابات سن کر حیرت میں تھے۔ بادشاہ نے اسے حاضر جوابی اور ہوشیاری کا انعام دیا اور تینوں تاجرانہ منہ لٹکائے واپس چلے گئے۔

ایک بار ایک غریب مزدور نے ایک سرائے والے سے مرغی کا کباب لے کر کھالیا۔ اس دن اُس کے پاس پیسے نہ تھے۔ وہ قیمت فوراً نہ دے سکا اور دوسرے دن کا وعدہ کر کے چلا گیا۔ جب وہ دوسرے دن قیمت دینے آیا تو سرائے والے نے اس سے ایک ہزار روپے طلب کیے۔

مزدور کا منہ حیرت سے کھلا رہ گیا ”ایک ہزار روپے!“ وہ سرائے والے سے بولا ”ایک مرغی کے کباب کی قیمت ایک ہزار روپے۔“ کیوں نہیں، تم خود ہی حساب لگا لو۔ اگر تم مرغی نہ کھاتے تو وہ کتنے انڈے دیتی؟ ان انڈوں سے کتنے بچے نکلتے؟ اور اس طرح جتنے بچے نکلتے ان کی قیمت اتنی ہی ہوتی ہے۔“ سرائے کے مالک نے کہا۔

مزدور نے کہا ”میں اتنا پیسہ نہیں دوں گا۔“ ان دونوں میں جھگڑا ہونے لگا۔ آخر کار وہ عدالت میں پہنچے۔ ”منصف نے انہیں اگلے دن اپنے اپنے وکیل کے ساتھ آنے کو کہا۔ مزدور نے اُونتی کے بارے میں سن رکھا تھا۔ وہ اُونتی کے پاس گیا اور سارا ماجرا کہہ سنایا۔ اُونتی نے مزدور سے کہا۔ ”تم ٹھیک وقت پر عدالت میں پہنچ جانا۔ میں وہیں آ جاؤں گا۔“

اگلے دن ٹھیک وقت پر سرائے کا مالک اور مزدور عدالت میں پہنچے۔ سرائے کے مالک نے وہی پرانی کہانی دہرائی۔ اب مزدور کو اپنی حمایت میں کچھ کہنا تھا۔ لیکن اس وقت تک اُونتی وہاں پہنچ نہیں پایا تھا جس سے مزدور بہت پریشان ہوا۔ تھوڑی دیر میں اُونتی وہاں آ پہنچا۔ اس نے دیر سے پہنچنے کے لیے معافی مانگی اور کہا: آج مجھے کھیت میں گے ہوں بونا تھا۔ اس لیے میں انہیں بھڑوانے چلا گیا تھا۔“ اس بات پر سب لوگ ہنس پڑے۔

منصف نے اُونتی سے پوچھا ”کیا کہیں بھنے ہوئے گیہوں سے بھی پودے اُگتے ہیں؟“ اُونتی بولا۔ ”آپ ٹھیک کہتے ہیں جناب، بھنے ہوئے گیہوں سے پودے نہیں اُگ سکتے۔ اسی طرح بھنی ہوئی مرغی بھی انڈا نہیں دے سکتی۔“

منصف کو اُونتی کی بات بالکل ٹھیک معلوم ہوئی۔ اس لیے اس نے فیصلہ سناتے ہوئے کہا۔ ”سرائے کے مالک کو صرف ایک مرغی کی قیمت پانے کا اختیار ہے۔“

(جاپانی کہانی کا ترجمہ)



(الف) حسب ذیل سوالوں کے جواب دیجیے۔

1. عام طور پر خوش مزاج اور ہنس مکھ لوگوں کو کیوں پسند کیا جاتا ہے؟
2. آپ کی پسندیدہ شخصیت کون ہے؟ اور کیوں۔
3. بادشاہ کی الجھن کو کس نے اور کیسے دور کیا؟
4. حاضر جواب اور حاضر دماغ لوگ ہر جگہ کامیاب رہتے ہیں۔ کیوں؟

II روایتی سے پڑھیے۔ سمجھ کر بولیے۔ لکھیے



(الف) دیے گئے جملوں کو بغور پڑھ کر صحیح جملوں کے آگے (✓) کا نشان لگائیے۔

1. اُونتی ایک خوش مزاج اور ہنس مکھ شخص تھا۔ ()
2. اُونتی نے چائے کی کیتلی اٹھا کر مہمان کے سر پر اُنڈیل دیا ()
3. اُونتی کے ملک میں پانچ غیر ملکی تاجر آئے۔ ()
4. بادشاہ کے دربار میں تاجروں نے اُونتی سے تین سوالات کئے۔ ()
5. سرانے کے مالک نے مزدور سے مرغی کے کباب کے ایک ہزار روپے طلب کیے۔ ()
6. بادشاہ نے اُونتی کی حاضر جوابی پر سزا دی۔ ()

(ب) اس کہانی میں تاجر اور اُونتی کے درمیان ہونے والے مکالمے کو تحریر کیجیے۔

اُونتی:
تاجر:
اُونتی:
تاجر:

(ج) ذیل کے سوالوں کے جواب لکھیے۔

1. اس کہانی میں آپ کو کونسا واقعہ پسند آیا؟ اور کیوں؟
2. لوگ اُونتی سے کیوں حسد کرتے تھے؟
3. اس کہانی کا مرکزی کردار کون ہے؟ اور وہ کیوں مقبول ہوا؟
4. شخص نے اُونتی کا مذاق کس طرح اُڑایا؟
5. مزدور کو اُونتی نے کیسے انصاف دلوایا؟

III سوچے اور لکھیے



(الف) حسب ذیل سوالوں کے جواب سوچ کر لکھیے۔

1. آپ کو حاضر دماغی کا کوئی واقعہ یاد ہو تو لکھیے۔
2. اُونتی کے کردار اور اس کی حاضر دماغی کو اپنے الفاظ میں لکھیے؟
3. اگر آپ اُونتی کی جگہ پر ہوتے تو دعوت میں مٹھائیاں چرانے والے شخص کے ساتھ کیا برتاؤ کرتے؟
4. اُونتی نے تاجر کے سوالات کے جواب دیئے۔ اگر آپ ہوتے تو کیا جوابات دیتے؟ لکھیے۔ کیوں؟
5. منصف نے جو فیصلہ دیا وہ کس حد تک صحیح ہے؟ لکھیے۔

IV لفظیات




(الف) ذیل میں دیئے گئے جملے پڑھ کر ایک لفظ میں جواب دیجیے۔

1. جس مقام پر خرید و فروخت کی جاتی ہے۔
2. جہاں پر مسافر قیام کرتے ہیں۔
3. جس جگہ پر انصاف کیا جاتا ہے۔
4. جہاں پر بادشاہ رعایا کی فریاد سنتا ہے۔
5. جہاں پر انانج کو محفوظ رکھا جاتا ہے۔
6. جہاں پر مریضوں کا علاج کیا جاتا ہے۔

(ب) ان واحد الفاظ کی جمع بنائیے

- | | | |
|-------|---|-------|
| | = | غریب |
| | = | مرکز |
| | = | ملک |
| | = | خواہش |
| | = | شخص |
| | = | فیصلہ |

(ج) اشاروں کی مدد سے معمہ حل کیجئے الفاظ کو سبق میں تلاش کیجئے۔



اشارے

1. باتوں سے منوالینا۔
2. ایک ٹوٹی والا ظرف جس میں چائے یا پانی اُباتے ہیں۔
3. کسی چیز کا درمیانی حصہ۔
4. اللہ تعالیٰ ہر چیز پر قدرت رکھتا ہے۔
5. حیرت زدہ ہونا۔

V تخلیقی اظہار



1. سبق میں موجود بلی کے واقعہ کو کارٹون کی شکل میں پیش کیجئے۔
2. سبق میں موجود تین واقعات میں کسی ایک واقعہ کو کہانی کی شکل دیتے ہوئے اُس کا اختتام بدل کر لکھیے۔

VI توصیف



1. اُونتی کی حاضر جوابی کو سراہتے ہوئے بادشاہ کی جانب سے اُونتی کو ایک توصیف نامہ لکھیے۔

VII زبان شناسی

واحد یا اکیلے لفظ کو ”مفرد لفظ“ کہتے ہیں

دو یا دو سے زائد بمعنی لفظوں کو جوڑ کر جو لفظ بنایا جاتا ہے اُسے ”م مرکب لفظ“ کہتے ہیں



(الف) ذیل میں دیئے گئے الفاظ کے ابتداء یا آخر میں لفظ جوڑ کر مرکب لفظ بنائیے۔

1. بے بے درد
.....
2. دار دلدار
.....
3. لا لازوال
.....
4. ہم ہم جماعت
.....

(ب) ذیل میں دیئے گئے جملوں کو پڑھیے اور مرکب الفاظ کو تلاش کر کے قوسین میں لکھیے۔

1. ماں باپ ہماری دیکھ بھال کرتے ہیں۔ ()
2. غریبوں کے دکھ درد کا خیال رکھنا چاہیے۔ ()
3. وہ شخص بڑا شیخی باز ہے۔ ()
4. وہ بڑے سمجھدار ہیں۔ ()
5. شب معراج ایک برکت والی رات ہے۔ ()

(ج) ذیل میں دیئے گئے مرکب الفاظ کو خالی جگہوں میں پر کیجیے۔

ہارجیت - کمی بیشی - حساب کتاب - رہن سہن -

1. کھیل میں لگی رہتی ہے۔
2. ترکاری کی قیمت میں روزانہ ہوتی رہتی ہے۔
3. گاؤں اور شہر کا الگ الگ ہوتا ہے۔
4. دوکان دار ہر روز شام میں اپنی دوکان کا دیکھتا ہے۔



منصوبہ کام

☆ اکبر بیربل اور ملّا نصر الدین کی حاضر جوابی کے واقعات لائبریری کی کتابوں سے حاصل کر کے پڑھیے۔ ان میں موجود مزاحیہ جملوں کو چارٹ پر خوش خط تحریر کر کے کمرہ جماعت میں مظاہرہ کریں۔



1. میں یہ کہانی اپنے الفاظ میں بیان کر سکتا/کر سکتی ہوں۔ ہاں/نہیں
2. میں اس سبق کے مشکل الفاظ کو جملوں میں استعمال کر سکتا/کر سکتی ہوں۔ ہاں/نہیں
3. حاضر دماغی اور حاضر جوابی سے کیا فائدہ ہو سکتا ہے سمجھ سکتا/کر سکتی ہوں۔ ہاں/نہیں
4. میں مرکزی کردار اوتقی کی طرح اداکاری کر سکتا/کر سکتی ہوں۔ ہاں/نہیں

11. سب کے لیے

ذیل کی تصویر دیکھیے




ان سوالوں کے جواب دیجیے

1. تصویر میں کیا کیا نظر آ رہا ہے؟
2. تصویر میں کونسا منظر واضح اور نمایاں ہے؟
3. سورج کی روشنی کس کے لئے ہے اور کیوں؟



بچو! ایسا کیجیے

- ♦ سبق کی تصویریں دیکھیے اور ان کے بارے میں اظہار خیال کیجیے۔
- ♦ سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔
- ♦ خط کشیدہ الفاظ کے معنی اپنے دوستوں اور اساتذہ سے معلوم کیجیے یا فرہنگ میں دیکھیے۔



زمین سبق ہم کو دے رہی ہے:

اُٹھاؤ کاندھوں پہ بوجھ سارا بنے رہو سب کا تم سہارا
مثال ایسی جہاں میں رکھنا سبھی کو اپنی اماں میں رکھنا
کبھی نہ ہمت کو ہار دینا ہر ایک کو اپنا پیار دینا
ستم کو سہہ کر بھی مسکرانا وفا کے موتی سدا لٹانا



ہوا ہمیں درس دے رہی ہے:

مری طرح سب کو پیار دے دو چمن چمن کو بہار دے دو
کلی کلی جا کے گد گداؤ ہر ایک ڈالی پہ گل کھلاؤ
لٹاؤ خوش بو کا ہر خزانہ بجاؤ ہر سمت شادیانہ
بجھاؤ مت تم چراغ کوئی اجاڑ دینا نہ باغ کوئی



پہاڑ ہم کو سکھا رہے ہیں:
اٹھا کے سر کو جیو ہمیشہ
ادب سے یوں زندگی گزارو
ڈٹے رہو آنڈھیوں کے آگے
بھلا کرو تم برا نہ چاہو
اٹل زباں پر رہو ہمیشہ
کھڑے کھڑے ہر ڈگر نہارو
جھکو نہیں سختیوں کے آگے
کسی سے مت زور آزمائو

حیدر بیابانی

یہ کیجئے

I سینے-سوچ کر بولیے



(الف) حسب ذیل سوالوں کے جواب دیجیے۔

1. نظم میں شاعر کن چیزوں سے سبق حاصل کرنے کے لئے کہہ رہا ہے؟
2. زمین سب کا بوجھ اٹھا کر بھی خوش ہے۔ کیوں؟
3. ہوا میں کیا خاصیت ہوتی ہے؟
4. زبان پراٹل رہنے سے آپ کیا مراد لیتے ہیں؟
5. ایسی کونسی چیزیں ہیں جو سب کو یکساں میسر ہوتی ہیں؟

II روانی سے پڑھیے۔ سمجھ کر بولیے۔ لکھیے



(الف) کون کیا کہہ رہا ہے۔ نظم پڑھ کر جوڑ ملائیے۔

ادب احترام کرنا
سب کو خوش رکھنا
ہر کسی سے خوش دلی سے ملنا
کسی کو نہ ستانا
کسی کا برا نہ چاہنا
بوجھ اٹھانا، سہارا بننا
ہمت کبھی نہ ہارنا
ہمیشہ اپنی بات پر قائم رہنا
مصیبتوں سے نہ گھبرانا



1. زمین کہہ رہی ہے کہ ہمیں چاہئے۔

2.

3.

1. ہوا کہہ رہی ہے کہ ہمیں چاہئے۔

2.

3.

1. پہاڑ کہہ رہا ہے کہ ہمیں چاہئے۔

2.

3.

(ب) ذیل میں دیے گئے اشعار میں کاتب نے کچھ غلطی کر دی۔ نظم پڑھ کر غلطیوں کی تصحیح کیجیے۔

1. کبھی نہ جرات تم ہا ردینا ہر ایک کو بہت سارا پیار دینا

2. لٹاؤ خوشبو کا ہر خزینہ بچاؤ ہر سمت شامیانہ

3. بجھاؤ مت تم بلب کوئی بگاڑ دینا نہ باغ کوئی

4. دل سے یوں زندگی گزارو بڑھے بڑھے ہر ڈگر نہارو

(ج) حسب ذیل سوالوں کے جواب لکھیے۔

1. نظم میں سب کا سہارا بنے رہنے کو کون کس سے کہہ رہا ہے؟

2. ستم سہہ کر مسکرا نے کا درس کون دے رہا ہے؟

3. ہوا کیا درس دے رہی ہے؟

4. نظم کا وہ بند پڑھیے جس میں باغ کے تباہ نہ کرنے کا تذکرہ ہے، اُسے پڑھ کر لکھیے۔

5. پہاڑ کی نصیحت کیا ہے؟

III سوچیے اور لکھیے

(الف) حسب ذیل سوالوں کے جواب سوچ کر لکھیے۔

1. زمین کیسے سب کو اپنی امان میں رکھتی ہے؟ لکھیے۔

2. نظم میں زمین کی خصوصیات دی گئی ہیں۔ اسی طرح ہوا اور پانی کی خصوصیات لکھیے۔

3. زمین، ہوا اور پہاڑ کے علاوہ خدا کی اور کون کونسی نعمتیں ہیں جن سے آپ سبق حاصل کر سکتے ہیں۔

4. دنیا میں ایسے کون سے کام ہیں جن سے ہمارا سر بلند ہو سکتا ہے؟



5. پہیلیاں بوجھیے۔

- (i) ایک راجہ کی انوکھی رانی نیچے سے وہ پیوے پانی
(ii) اک ناری کے سر پر نار پی کے لگن میں کھڑی لاچار

IV لفظیات



(الف) ذیل میں دیئے گئے تکراری الفاظ کے استعمال سے بامعنی جملے بنائیے۔

- بار بار - زور زور - کلی کلی - چن چن -
کھڑے کھڑے - ڈگر ڈگر - بات بات - نگر نگر
مثال:- کھلونے والا نگر نگر گھوم کر کھلونے فروخت کرتا ہے۔

1.
2.
3.
4.
5.
6.
7.

”ب“:- پانچ حرف والے ہم وزن الفاظ بنائیے۔

م	و	ہ	و	م	موہوم
م				م	
م				م	
م				م	
م				م	
م				م	
م				م	

چراغ (ii) چراغ (i)
چراغ: چراغ

(ج) واحد جمع بنائیے:- نیچے خانوں میں ہر ایک لفظ کا پہلا اور آخری حرف دیا گیا ہے۔
جو کہ واحد ہے اس کو پُر کر کے آگے دیے گئے خالی خانوں میں جمع لکھیے۔

	ا	ب
	غ	ر
	ل	ظ
	ش	ر
	ا	ر
	و	ق
	ف	ر
	ت	ر

(د) اس کتاب کے اسباق سے الفاظ چن کر لفظوں کی سیرھی مکمل کیجیے۔

ا				م
م				ب
ب				ا
ا				ک
ک				ل
ش				ک
ک				ن
ن				ے
ے				ز
ز				گ
گ				چ

۷ تخلیقی اظہار

1. نظم ”سب کے لئے“ کو اداکاری کے ذریعہ تین طلباء (زمین، ہوا، پہاڑ) کمرہ جماعت میں پیش کریں۔
2. زمین، ہوا، پہاڑ کی آپ بیتی لکھئے۔ اپنے معلم کی مدد لیجیے۔



۶ تصنیف

1. ہوا پانی اور پہاڑ ہمیں خدا کی طرف سے عطا کی ہوئی بیش بہا نعمتیں ہیں، اللہ سے ان نعمتوں کا آپ کس طرح شکر یہ ادا کریں گے لکھیے۔





(الف) ذیل کے جملوں کو پڑھیے اور خط کشیدہ الفاظ پر غور کیجیے۔

1. ہنسی خوشی زندگی گزارو
2. کھیل کود کے ذریعہ بچوں میں آپسی میل جول بڑھتا ہے۔

درج بالا دونوں جملوں کے خط کشیدہ الفاظ میں آپ نے کیا محسوس کیا؟

(ب) ذیل میں دیے ہوئے جملوں میں دو لفظوں کے جوڑ سے جو لفظ بنائے گئے ہیں ان کی نشاندہی کر کے قوسین میں لکھیے۔

1. ہم نے دن رات محنت کی۔ ()
2. لوگ تھوڑی دیر میں درہم برہم ہو گئے۔ ()
3. انھیں گھر دار کا خیال نہیں۔ ()
4. وہ بہت رحم دل انسان ہیں۔ ()
5. تھک ہار کر لوگ خاموش ہو گئے۔ ()

(ج) نظم سے پانچ حرفی اور چھ حرفی والے کوئی تین الفاظ تلاش کر کے لکھیے۔

چھ حرفی الفاظ

پانچ حرفی الفاظ

.....

.....

.....



منصوبہ کام

1. اخبارات، میگزین میں شائع ہونے والے خوبصورت مناظر، جیسے طلوع آفتاب، غروب آفتاب، پرندے، دریا، سرسبز و شاداب جنگل کی تصویروں کو جمع کر کے ان سے متعلق چند جملے لکھیے اور کمرہ جماعت میں اس کا مظاہرہ کیجیے۔



کیا میں یہ کر سکتا/کر سکتی ہوں



1. میں اس نظم کو کُن سے پڑھ سکتا/پڑھ سکتی ہوں۔
2. میں اس نظم کا خلاصہ اپنے الفاظ میں بیان کر سکتا/کر سکتی ہوں۔
3. میں زمین، ہوا اور پہاڑ کی خصوصیات سے اچھی طرح واقف ہو چکا/ہو چکی ہوں۔
4. میں فطرت کے مناظر کو دیکھ کر اللہ کی حمد و ثناء بیان کر سکتا ہوں/کر سکتی ہوں۔

وقت کی قدر

پڑھیے لطف اٹھائیے



اچھے بچو! پیارے بچو
میری آنکھ کے تارے بچو



سیدھے سادے بھولے بھالے
تم ہو اچھی عادت والے



اٹھو سویرے روز نہاؤ
کپڑے بدلو روٹی کھاؤ



گرمی ہو یا پانی برسے
وقت سے پہلے پہنچو مدرسے

وقت کی دولت جس نے گنوائی
اُس نے عزت کہیں نہ پائی

اس دولت کو کبھی نہ کھونا
کھو گے تو پڑے گا رونا

وقت کی جتنی قدر کرو گے
اتنے ہی تم بڑے بنو گے



بارش ہو یا سردی گرمی
تنگی ہو یا سختی نرمی

وقت پہ ہر اک کام کرو تم
پیدا اچھا نام کرو تم



12. صحت اور تندرستی

مندرجہ ذیل تصویر دیکھیے۔




ان سوالوں کے جواب دیجیے

- 1 یہ تصویر کس کو ظاہر کرتی ہے؟
- 2 بچے کیا کھیل رہے ہیں؟
- 3 آپ کو کونسا کھیل پسند ہے؟ کیوں؟
- 4 کھیل، کود سے ہمیں کیا فائدے حاصل ہوتے ہیں؟

بچو! ایسا کیجیے



- ♦ سبق کی تصویریں دیکھیے اور ان کے بارے میں اظہار خیال کیجیے۔
- ♦ سبق پڑھیے، ایسے الفاظ کے نیچے خط کھینچیے جن کے معنی آپ نہ جانتے ہوں۔
- ♦ خط کشیدہ الفاظ کے معنی اپنے دوستوں اور اساتذہ سے معلوم کیجیے یا فرہنگ میں دیکھیے۔



17 اپریل کو یوم عالمی صحت کے موقع پر مدرسہ میں ”صحت اور تندرستی“ کے عنوان پر ایک شاندار میلہ کا اہتمام کیا گیا۔ مہتمم تعلیمات نے اس نمائشی میلہ کے افتتاح کی رسم انجام دی۔ جلسے کے بعد حکم صاحبان صحت اور تندرستی سے متعلق معلوماتی اسٹالوں کے معائنہ کے لئے نکلے۔ ایک اسٹال پر سلمیٰ اور اکبر نے ان کا استقبال کیا اور یوں گفتگو کا آغاز ہوا۔

سلمیٰ: میرا نام سلمیٰ ہے اور میں جماعت سوم کی طالبہ ہوں۔

اکبر: میرا نام اکبر ہے میں بھی جماعت سوم کا طالب علم ہوں۔

سلمیٰ: سر! ہم نے ”صحت اور صفائی“ کے عنوان پر ایک مثالی کالونی کا نمونہ تیار کیا ہے جس میں رہائشی مکانات، اسکول، دواخانہ، پوسٹ آفس، بینک اور چمن موجود ہیں۔ کالونی میں موجود عمارتوں میں مناسب روشنی اور ہوا کے لئے کشادہ



کھڑکیوں اور روشن دان کی گنجائش رکھی گئی ہے۔ نمونہ کے مطابق عمارتیں زمین سے اونچی سطح پر تعمیر ہونی چاہئے، تاکہ برسات کے موقع پر پانی مکانات میں داخل نہ ہونے پائے۔ پانی کے تحفظ اور اخراج کے لئے موثر انتظامات کی نشاندہی کی گئی ہے۔ بارش کے پانی کو ضائع ہونے سے بچانے کے لئے انجذابی گڑھے (Water Harvesting Pits) بھی بنائے گئے ہیں۔ کالونی کے ماڈل میں راستوں پر شمسی توانائی کے کھمبے نصب ہیں۔ بہتر انداز میں شجر کاری کی گئی ہے۔ اور جگہ جگہ کوڑے دان رکھے گئے ہیں۔ حکم صاحبان اسٹال کے معیار کا تعین کرتے ہوئے دوسرے اسٹال پر پہنچے۔

شمرین: سر! اس اسٹال میں حقیقی اشیاء اور مختلف غذائی اشیاء کے نمونوں کے ذریعہ ”متوازن غذا“ کی اہمیت کو واضح کیا گیا ہے۔

احمد: سر! ہمارا جسم ایک مشین کی مانند ہے۔ اسے توانائی کی ضرورت ہوتی ہے۔ یہاں ہم نے بتایا کہ غذا سے توانائی کس طرح حاصل ہوتی ہے

شرین: ایسی غذا جس میں وٹامن، پروٹین کاربوہائیڈریٹس نمک اور چربیوں کا موزوں تناسب ہو متوازن غذا کہلاتی ہے۔ ہم نے پروٹین والی غذائی اشیاء جیسے گوشت، مچھلی، دودھ، انڈا، ترکاریوں، مٹر اور سیم کو یہاں علاحدہ رکھا ہے احمد: یہ چاول، آلو، گیہوں، جوار، شکر ہیں جن سے کاربوہائیڈریٹ (نشاستہ) حاصل ہوتے ہیں۔ ان سے جسم کو توانائی حاصل ہوتی ہے۔



شرین: سر! دودھ، تیل اور گھی سے ہمیں چربیاں حاصل ہوتی ہیں جو ہمارے جسم کو حرارت مہیا کرتی ہیں۔ ان اشیاء میں نمکیات پائے جاتے ہیں جس سے ہمیں کیشیم حاصل ہوتا ہے جو ہماری ہڈیوں کے لئے مفید ہے۔ مثلاً دودھ، پالک، امباڑا، انگور وغیرہ احمد: سر! اس چارٹ میں ہم نے بتایا ہے کہ ہمیں زرد اور سبز پھلوں، انڈوں، ترکاریوں، مکھن اور مچھلی کو استعمال کرنا چاہئے جن سے ہمیں وٹامن A, B, C, D, E اور K حاصل ہوتے ہیں۔

شرین: وٹامن A بینائی کے لئے ضروری ہے، وٹامن B کی کمی سے جسم کمزور ہوتا ہے، وٹامن C سے زخم مندمل ہوتے ہیں۔ احمد: سر! وٹامن D سورج کی شعاعوں سے حاصل ہوتا ہے جو ہڈیوں کی نشوونما کے لئے ضروری ہے۔

حکم صاحبان تیسرے اشال پر پہنچے

خلیل: جناب! ہم نے اس اشال کے لئے جلد کے تعلق سے ماڈل اور چارٹ تیار کئے ہیں۔

سعدیہ: یہ جلد کا ماڈل ہے۔ ہمارے جسم پر پائی جانے والی جلد کہیں موٹی اور کہیں پتلی ہوتی ہے۔ یہ ہمارے جسم پر غلاف کا کام کرتی ہے۔ اس میں باریک رگیں ہوتی ہیں جن میں خون گردش کرتا ہے اس میں باریک مسام بھی ہوتے ہیں جن سے پسینہ خارج ہوتا



ہے۔ تصویروں اور چارٹ کے ذریعہ ہم نے بتانے کی کوشش کی کہ صحت مندرہنے کے لئے روزانہ صبح چہل قدمی کرنی چاہئے۔ ہلکی ورزش بھی کرنی چاہئے اور صاف ستھرا رہنا چاہئے۔ اس اشال سے حکم صاحبان چوتھے اشال پر پہنچے۔


شاہین: ہم اس اشال کے توسط سے

”سماجی برائیوں“ کے عنوان پر پیغام دینا چاہتے ہیں۔
 شمیمہ: اس تیز رفتار سائنسی ترقی کے زمانے میں لوگ ذہنی
 تناؤ کو دور کرنے کے لئے نشہ آور اور صحت کے لیے
 نقصان دہ اشیاء کا استعمال کر رہے ہیں سگریٹ نوشی ابھی
 بھی عام بات ہے لوگ زردہ، گٹھکا، شراب اور نشہ آور
 ادویات (ڈرگس) کا استعمال کرتے ہیں، حالانکہ ان تمام
 چیزوں پر اکثر تحریر کیا ہوا ہوتا ہے کہ ”یہ اشیاء صحت کے
 لئے مضر ہیں“ پھر بھی لوگ اپنی محنت کی کمائی خرچ کر کے



صحت کی خرابی سے دوچار ہوتے ہیں۔ تمباکو میں کوئین، شراب میں الکوحل، نشہ آور چیزوں میں کوکین اور مارفین ہوتی ہیں، جو جسم کو کھوکھلا
 بنا دیتی ہیں۔ ان نقصان دہ چیزوں کے استعمال سے خاندان اور معاشرہ پر برا اثر پڑتا ہے۔
 (حکم صاحبان نے چوتھے اسٹال کے محصلہ نمبرات درج کر کے اپنا کام مکمل کر لیا)

میملے کے اختتام پر جلسہ تقسیم انعامات و اسناد منعقد کیا گیا۔ جس میں محکمہ تعلیمات کے افسران کے علاوہ اولیائے طلباء اور
 سماجی کارکن موجود تھے۔ تالیوں کی گونج میں طلباء کو بہترین مظاہرے پر انعامات و اسناد عطا کیے گئے۔ تمام اساتذہ اور صدر مدرس نے
 طلباء کی دلچسپی اور محنت پر خوشی کا اظہار کیا اور مبارکباد پیش کی۔



یہ کیجئے

I سینے-سوچ کر بولیے



(الف) حسب ذیل سوالوں کے جواب دیجیے

1. نمائشی میلے کیوں لگائے جاتے ہیں؟
2. اپنے آپ کو تندرست رکھنے کے لئے آپ کیا کریں گے؟
3. نمائشی میلے ہمارے لئے کس طرح فائدہ مند ہیں؟
4. آپ نے کن کن نمائشی میلوں کا مشاہدہ کیا ہے؟

II روانی سے پڑھیے-سمجھ کر بولیے-لکھیے۔



(الف) جملے پڑھ کر (✓) یا (x) کا نشان لگائیے۔

1. یوم عالمی صحت 17 اپریل کو منایا جاتا ہے۔ ()
2. سلمیٰ اور اکبر نے صحت و صفائی کے عنوان پر ایک کالونی کا ماڈل تیار کیا۔ ()
3. ہمارا جسم ایک جہاز کے مانند ہے۔ ()
4. حکم صاحبان پہلے صحت و تندرستی کے اسٹال پر گئے۔ ()
5. آخری اسٹال پر شمرین اور احمد موجود تھے۔ ()
6. انجذابی گڑھے بارش کے پانی کو ضائع ہونے سے روکتے ہیں۔ ()
7. اختتامی جلسہ میں ضلع کلکٹر بھی شریک تھے۔ ()

(ب)

1. سبق پڑھیے اور نمائشی میلے میں کن طلبانے کس موضوع پر اسٹال لگائے جدول میں لکھیے۔

سلسلہ نشان	طالب علم کا نام	جماعت	موضوع

(ج) سبق پڑھیے اور حسب ذیل سوالوں کے جواب بولیے اور لکھیے۔

1. اس سبق میں ”صحت اور صفائی“ کے بارے میں کن باتوں کو بتلایا گیا ہے؟

2. حکم صاحبان جب دوسری اسٹال پر پہنچے تو وہاں اُنھوں نے کیا پایا؟
3. تیسری اسٹال پر کون موجود تھے؟ اور اُنہوں نے حکم صاحبان سے کیا گفتگو کی؟
4. تمام اسٹالس کا معائنہ کرنے کے بعد حکم صاحبان نے کیا کیا؟

(د)

1. وٹامن، پروٹین، کاربوہائیڈریٹ کن چیزوں میں پایا جاتا ہے۔ اُن کے نام اور فوائد لکھیے۔

وٹامن	چیزوں کے نام	فوائد
پروٹین		
کاربوہائیڈریٹس		

III سوچیے۔ لکھیے



(الف) حسب ذیل سوالوں کے جواب سوچ کر لکھیے۔

1. نمائشی میلے میں کونسا اسٹال آپ کو اچھا لگا؟ اور کیوں؟
2. آپ کا مکان جس علاقے میں ہے وہاں کون کونسی غذائی اشیاء دستیاب ہیں؟
3. اگر آپ اس نمائشی میلے میں حج بن کر جاتے تو کون سے اسٹال کو پہلا انعام دیتے اور کیوں؟
4. اگر آپ کے اسکول میں نمائشی میلے کا اہتمام کرنا ہو تو کون کون سے اسٹالس لگانا پسند کرو گے اور کیوں؟

(ب) ذیل میں دی گئی چیزیں انسانی زندگی کے لئے نہایت ہی اہم ہیں ان کو احتیاط سے کس طرح استعمال کیا جائے۔ آپ کی تجاویز لکھیے۔

1. پانی.....
2. بجلی.....

IV لفظیات



(الف)

1. ذیل میں ایک لفظ دیا گیا ہے جس کے آخر میں 'ا' 'ت' کے اضافہ سے وہ جمع بن جاتے ہیں سبق میں ایسے الفاظ تلاش کیجیے اور ان کی جمع بنائیے۔

یہ کتاب حکومت تلنگانہ کی جانب سے مفت تقسیم کے لیے ہے

V تخلیقی اظہار



1. اپنے دوست کے نام خط لکھئے جس میں آپ کے مدرسہ میں منعقدہ نمائش میلے کا تذکرہ ہو۔
2. ایک چارٹ تیار کیجئے۔ جس میں مختلف بیماریاں اس کی وجوہات اور ان بیماریوں کا تدارک کس طرح کیا جائے درج کیجئے۔
3. سماجی برائیوں کے موضوع پر کمرہ جماعت میں یک بابی ڈرامہ (Monoaction) پیش کیجئے۔

VI توصیف:



VII زبان شناسی



1. آپ کے مدرسہ میں منعقد کئے گئے نمائش میلے کو سراہتے ہوئے اپنے دوست کو ایک خط تحریر کیجئے، جس میں صدر مدرس کی توصیف کی گئی ہو۔
- (الف) ذیل کے جملوں کو پڑھیے اور خط کشیدہ الفاظ پر غور کیجئے۔
1. میدان میں لڑکا کھیل رہا ہے۔ 2. میدان میں لڑکے کھیل رہے ہیں۔
3. پیر کے دن اردو کا امتحان ہے۔ 4. ماہ اپریل میں سالانہ امتحانات ہوتے ہیں۔
5. علامہ اقبال کو شاعر مشرق بھی کہتے ہیں۔ 6. مشاعرے میں شعراء اپنا کلام سناتے ہیں۔
- ☆ درج بالا جملوں کے خط کشیدہ الفاظ کو پڑھ کر آپ نے کیا محسوس کیا؟
- ”واحد“ ایک کو کہتے ہیں اور ”جمع“ ایک سے زیادہ کو
- (ب) اس طرح کے واحد اور جمع الفاظ کو اپنی درسی کتاب کے سبق/نظم سے تلاش کر کے جدول میں لکھیے۔



منصوبہ کام

1. حیدرآباد میں یکم جنوری تا 15 فروری منعقد کئے جانے والی صنعتی نمائش سے متعلق معلومات اکٹھا کیجئے۔
2. آپ کے مدرسہ میں موجود انجمنوں کے نام ان کے افعال اور ان سے وابستہ طلباء کے نام جدول کی شکل میں پیش کیجئے۔




کیا میں یہ کر سکتا/کر سکتی ہوں



1. میں سبق کو روانی سے پڑھ سکتا ہوں/پڑھ سکتی ہوں۔
2. میں وٹامن، اس کے ذرائع اور اس کی خصوصیات سے واقف ہو چکا/ہو چکی ہوں۔
3. صحت اور صفائی کے فوائد بیان کر سکتا/کر سکتی ہوں
4. میں سماجی برائیوں سے واقفیت حاصل کر چکا/کر چکی ہوں۔

13. مرے پیارے بچو! بہادر بنو تم

مندرجہ ذیل تصویر دیکھیے



ان سوالوں کے جواب دیجیے

1. اوپر کی تصویر کیا منظر پیش کر رہی ہے؟
2. شہہ نشین پر کون کون موجود ہیں؟
3. انعام کن موقعوں پر دیا جاتا ہے؟
4. اُس لڑکے کو انعام کیوں دیا جا رہا ہوگا؟ غور کیجیے۔



بچو! ایسا کیجیے

- ♦ سبق کی تصویریں دیکھیے اور ان کے بارے میں اظہار خیال کیجیے۔
- ♦ سبق پڑھیے، ایسے الفاظ کے نیچے خط کھینچیے جن کے معنی آپ نہ جانتے ہوں۔
- ♦ خط کشیدہ الفاظ کے معنی اپنے دوستوں اور اساتذہ سے معلوم کیجیے یا فرہنگ میں دیکھیے۔



برا کام ہرگز نہ کوئی کرو تم بری بات ہرگز نہ منہ سے کہو تم
نہ جھگڑو کسی سے نہ گالی بکو تم کہو بات کوئی تو پوری کرو تم

مرے پیارے بچو! بہادر بنو تم

خطا ہوگئی ہو تو سچ سچ بتاؤ نہ جھوٹے بہانے کبھی تم بناؤ
جو اُستاد پوچھے تو منہ نہ چھپاؤ نہ شرما کے بھاگو نہ سر کو جھکاؤ

مرے پیارے بچو! بہادر بنو تم

اگر نام دنیا میں ہے پیدا کرنا نہ سمجھو کہ مشکل ہے یہ پڑھنا لکھنا
خوشی سے مدرسہ کا سب کام کرنا نہ محنت سے ڈرنا نہ محنت سے ڈرنا

مرے پیارے بچو! بہادر بنو تم

بہادر اکثر کر ہیں میدان میں آتے نہیں جان محنت سے ہرگز چراتے
بہادر ہی دنیا میں ہیں نام پاتے نہیں ایک پل بھی وہ اپنا گنواتے

مرے پیارے بچو! بہادر بنو تم

سورج نارائن مہر



یہ کیجئے

I سینے-سوچ کر بولیے



(الف) حسب ذیل سوالوں کے جواب دیجیے۔

1. نظم میں شاعر کس سے مخاطب ہے؟
2. کوئی خطا سرزد ہونے پر شاعر ہمیں کیا مشورہ دے رہا ہے؟ اور کیوں؟
3. آپ کی نظر میں بہادر لوگ کون ہوتے ہیں؟
4. اگر دنیا میں نام پیدا کرنا ہو تو کونسے کام کرنے چاہئے؟
5. ”زبان میٹھی ہو تو ہر کوئی آپ کو پسند کرتا ہے“ اس کا کیا مطلب ہے؟

II روانی سے پڑھیے۔ سمجھ کر بولیے۔ لکھیے



(الف) نظم کے لحاظ سے بے ترتیب مصرعوں کو ترتیب سے جوڑیے اور لکھیے۔

1. خطا ہو گئی ہو تو یہ پڑھنا لکھنا ()
2. بُری بات ہرگز نہ نہ محنت سے ڈرنا ()
3. نہ سمجھو کہ مشکل ہے منہ سے کہو تم ()
4. نہ محنت سے ڈرنا سب کام کرنا ()
5. خوشی سے مدرسہ کا سچ سچ بتاؤ ()

(ب) نظم کے وہ اشعار لکھیے، جس میں ذیل کے سوالوں کا جواب موجود ہو۔

1. ہمیں کونسے کام نہیں کرنا چاہئے؟

2. خطا ہو گئی ہو تو کیا کرنا چاہئے؟

3. دنیا میں نام پیدا کرنا ہو تو کیا کرنا چاہئے؟

4. بہادر میدان میں کیسے آتے ہیں؟

(ج) ذیل کے سوالوں کے جواب نظم پڑھ کر لکھیے۔

1. ”کہو بات کوئی تو پوری کرو تم“ سے کیا مراد ہے؟
2. شاعر نے کس شعر میں عہد کو پورا کرنے کی نصیحت کی ہے؟

3. خطا ہونے کے بعد اکثر لوگ کیا کرتے ہیں؟
4. جھگڑا کرنے اور بُری بات کہنے سے شاعر کیوں روک رہا ہے؟
5. بہادر بننے کے لئے کیا کام کرنے اور کیا کام نہیں کرنے چاہیے؟

(الف) حسب ذیل سوالوں کے جواب سوچ کر لکھیے۔

1. آپ کی نظر میں بہادر لوگ کون ہیں؟ کیوں؟
2. ایسے کونسے کام ہیں جو آپ کو مشکل نظر آتے ہیں؟ کیوں؟
3. آپ نے کسی مشکل کام میں اپنے دوست کی کس طرح مدد کی ہے؟ لکھیے۔
4. اچھے اخلاق، عادات و اطوار پر مختصر نوٹ لکھیے۔
5. نظم ”مرے پیارے بچو! بہادر بنو تم“ کا خلاصہ اپنے الفاظ میں لکھیے۔

III سوچیے اور لکھیے



IV لفظیات

(الف) ذیل کے جملوں میں خط کشیدہ الفاظ کی ضد تو سیں میں لکھیے۔

1. بُرا کام کرنا۔ ()
2. سچ بولا کرو۔ ()
3. پڑھنا لکھنا آسان ہے۔ ()
4. خوشی سے مدرسہ کا کام کرنا چاہیے۔ ()
5. بہادر ہی دنیا میں نام پاتے ہیں۔ ()

(ب) مندرجہ ذیل الفاظ کو جملوں میں استعمال کیجیے

1. جی چرانا :
2. بہانے بنانا :
3. منہ چھپانا :
4. نام کرنا :
5. سر جھکانا :



(ج) ذیل میں دیے گئے اعضاء کے ناموں سے جملے مکمل کیجیے۔

آنکھ - ہاتھ - بال - زبان

1. ہم نے آپ کی بات..... بند کر کے قبول کر لی۔
2. ارشد آج بس کے حادثہ میں..... بال بچ گیا۔
3. وہ اپنی..... دے کر مکر گئے۔
4. لوگوں نے بہتی دریا میں..... دھو لیے۔

(د) مختلف پیشوں سے متعلق الفاظ کو پہچانئے اور ان کو متعلقہ مقام پر لکھیے۔

بس - رقص - مدرسہ - مریض - عدالت - بیل - مکالمہ - کلاس
 انجکشن - گواہ - منصف - کھیت - گانا - دوا - گھنٹی - ہل -
 بندوق - پنکچر - چوکی - تھانہ - ٹائر - بریک - مجرم

1. ڈاکٹر
2. کسان
3. وکیل
4. ڈرائیور
5. انسپکٹر
6. اداکار
7. ٹیچر

v تخلیقی اظہار

(الف)

1. زندگی میں اونچا مقام اور کامیابی حاصل کرنے کے لیے ہمیں کیا کرنا چاہیے۔
2. اپنے محلے/گاؤں کے کسی کامیاب شخص کے بارے میں مختصر نوٹ لکھیے۔



3. ذیل میں دی گئی نظم کو نثر میں تبدیل کر کے لکھیے۔

خوشی سے پڑھوں گا، خوشی سے لکھوں گا
خوشی سے ہر اک کام کرتا رہوں گا
بڑے شوق سے مدرسے جاؤں گا میں
سبق ختم ہوتے ہی گھر آؤں گا میں
بھلائی سے کرتا رہوں گا محبت
برائی سے کرتا رہوں گا میں نفرت
میں سچا بنوں گا، میں اچھا بنوں گا
میں اچھوں کی صحبت میں ہر دم رہوں گا

VI توصیف

1. اگر آپ کا کوئی دوست محنت و لگن سے تعلیم حاصل کرتے ہوئے مدرسہ میں آؤں آیا ہے، آپ اس کی ستائش کس طرح کریں گے، اپنی ڈائری میں لکھیے۔
2. آپ کی ملاقات ایک فوجی سے ہوتی ہے جو وطن کی حفاظت کر رہا ہے۔ آپ اس کی توصیف کرتے ہوئے ایک مضمون لکھ کر جماعت میں سنائیے۔



VII زبان شناسی

(الف) ذیل کے جملوں میں خط کشیدہ الفاظ کی جمع لکھیے۔

1. ہمیں تکلیف کا سامنا نہ کرنا پڑے۔ ()
2. ہمیں انگریزی مضمون بھی پڑھنا چاہیے۔ ()
3. خدا کی نظر میں امیر، غریب یکساں ہیں۔ ()
4. باغ سرسبز و شاداب ہیں۔ ()
5. کشتی میں سوار ہو جاؤ۔ ()



(ب) ذیل میں دیئے گئے الفاظ کی واحد بنائیے۔

اشجار - اشکال - اضلاع - افعال - اشخاص - شعراء - علماء - وزراء
- غرباء - اولیاء

(ج) ذیل میں دیئے گئے الفاظ کی جمع بنائیے۔

خیال - جواب - مکان - مقام - انتظام - گھڑی - لکڑی - بستی
- تھیلی



منصوبہ کام

1. یوم جمہوریہ کے موقع پر صدر جمہوریہ کے ہاتھوں اس سال جن بچوں کو بہادری کا ایوارڈ دیا گیا اُن کے نام اور کارنامے لکھ کر دیواری رسالہ پر چسپاں کیجیے۔



کیا میں یہ کر سکتا/کر سکتی ہوں



1. نظم لحن سے پڑھ سکتا/پڑھ سکتی ہوں۔
2. نظم کا خلاصہ بیان کر سکتا/کر سکتی ہوں۔
3. نظم میں موجود مشکل الفاظ کے معنی اخذ کر سکتا/کر سکتی ہوں۔
4. علم کی دولت حاصل کرنے میں محنت کر سکتا/کر سکتی ہوں۔
5. محنت کرنے کے فائدے بیان کر سکتا/کر سکتی ہوں۔



میرے دوست کون؟

پڑھیے لطف اٹھائیے

ایک دن صبح سویرے ذاکر سوچ رہا تھا ”کون کون میرے دوست ہیں، میں کس کس کو چاہتا ہوں اور کون مجھے چاہتے ہیں؟“ وہ یہ سوچ ہی رہا تھا کہ ایک بلی اس کی طرف آئی۔ ذاکر بولا ”یہ میری دوست ہے اسی لئے میرے پاس آئی ہے۔“ وہ بلی کو اپنے ساتھ باغ میں لے گیا اور اُس کے ساتھ کھیلنے لگا کھیلنے کھیلنے بلی درخت پر چڑھ گئی۔ تب ذاکر نے سوچا ”ارے یہاں تو میرے بہت سے دوست ہیں۔ یہ درخت بھی میرے ساتھ کھیل سکتے ہیں۔ یہ مجھے بہت بھلے لگتے ہیں اور میں بھی ان کو اچھا لگتا ہوں۔“



باغ میں آم کا ایک پیڑ تھا۔ ذاکر اُس پر چڑھ گیا اور آم توڑ کر کھانے لگا۔ اُس نے سوچا یہ پیڑ بہت اچھا ہے، یہ مجھے آم کھانے کو دیتا ہے، یہ میرا دوست ہے۔“ صبح کا وقت تھا۔ ٹھنڈی ٹھنڈی ہوا چل رہی تھی۔ ہوا سے ذاکر کے کپڑے اُڑ رہے تھے۔ ذاکر نے سوچا ”یہ ہوا کتنی اچھی ہے۔ میں اُس کے ساتھ بھی کھیل سکتا ہوں۔“

اتنے میں اُسے کوئل کی کوک سنائی دی۔ اُس نے نظر اٹھا کر دیکھا تو درخت کی اونچی شاخ پر ایک کوئل بیٹھی نظر آئی کوئل کی کوک اُسے بڑی میٹھی اور سریلی لگی۔ اُس نے سوچا ”یہ کوئل بھی میری دوست ہے۔ اُس نے مجھے کتنا پیارا اور میٹھا گیت سنایا ہے۔“

وہ درخت سے نیچے اُتر آیا۔ اُسے کچھ بچے اپنی طرف آتے دکھائی دئے۔ ذاکر نے ایک لڑکے سے پوچھا تم صبح سویرے کہاں جا رہے ہو؟ لڑکے نے جواب دیا ”ہم روز صبح ٹہلنے جاتے ہیں۔“ صبح کی ٹھنڈی ہوا اور ورزش صحت کے لئے مفید ہوتی ہے۔ ٹہلنا بھی ایک طرح کی ورزش ہے۔“ ذاکر نے پوچھا کیا میں تمہارا دوست بن سکتا ہوں؟ اُس نے کہا بڑی خوشی سے ”وہ سب مل کر باغ میں کھیلنے لگے۔“


ذاکر نے سوچا ”یہ سب میرے دوست ہیں۔ یہ مجھے چاہتے ہیں اور میں بھی انہیں چاہتا ہوں۔ اب تو میرے بہت سے دوست ہیں۔“



14. بکری نے دو گاؤں کھالیے



مندرجہ ذیل تصویر دیکھیے



ان سوالوں کے جواب دیجیے

1. تصویر دیکھئے اور اس کے بارے میں کہیے۔
2. لوگ کیا کر رہے ہیں؟
3. ہم سب کو رزق کون دیتا ہے؟



بچو! ایسا کیجیے

- ♦ سبق کی تصویریں دیکھیے اور ان کے بارے میں اظہار خیال کیجیے۔
- ♦ سبق پڑھیے، ایسے الفاظ کے نیچے خط کھینچیے جن کے معنی آپ نہ جانتے ہوں۔
- ♦ خط کشیدہ الفاظ کے معنی اپنے دوستوں اور اساتذہ سے معلوم کیجیے یا فرہنگ میں دیکھیے


ایک مرتبہ شاہ جہاں بادشاہ اپنے مصاحبوں کے ساتھ جنگل میں شکار کھیل رہا تھا۔ اچانک اُسے ایک ہرن نظر آیا۔ اس نے ہرن کے پیچھے گھوڑا ڈال دیا۔ ہرن چھلانگیں مارتا چلا جا رہا تھا اور گھوڑا آندھی کی طرح اس کا پیچھا کر رہا تھا۔ اس بھاگ دوڑ میں مصاحب نہ جانے کدھر چلے گئے۔ بادشاہ اکیلا رہ گیا۔

گرمی کی چلچلاتی دو پہر تھی۔ بادشاہ کو سخت پیاس لگ رہی تھی۔ وہ ادھر ادھر گھوڑا دوڑانے لگا کہ کہیں پانی نظر آجائے، اچانک اُسے ایک جھونپڑی نظر آئی۔
”اندر کوئی ہے۔“ بادشاہ نے نزدیک جا کر آواز دی۔

ایک بوڑھا جو دیکھنے سے چرواہا لگتا تھا، جھونپڑی سے باہر آیا۔

بادشاہ بولا ”میں ایک شکاری ہوں، سخت پیاس لگی ہے، پانی پلاؤ۔“
”اندر آ جاؤ بھائی! تمہاری پیاس ضرور بجھے گی،“ بوڑھے نے کہا،
بادشاہ جھونپڑی میں داخل ہو گیا۔

”میں ابھی آتا ہوں،“ چرواہے نے کہا اور باہر چلا گیا۔
تھوڑی دیر میں مٹی کے پیالے میں وہ بکری کا دودھ لے کر واپس آیا۔ بادشاہ نے تازہ اور میٹھا دودھ پیا، پیاس بجھ گئی۔ بادشاہ تازگی محسوس کرنے لگا۔



”میں تم سے بہت خوش ہوں اور تمہیں انعام دینا چاہتا ہوں۔“ بادشاہ نے پیالہ واپس کرتے ہوئے کہا۔

”انعام کا ہے کا، یہ تو میرا فرض تھا“ بوڑھا بولا۔

”نہیں تمہیں انعام ضرور ملے گا۔ تمہیں دو گاؤں جاگیر میں دیے جاتے ہیں۔ لاؤ کاغذ، اس پر لکھ دوں۔ کاغذ لے کر دہلی چلے جانا اور بادشاہ کو دکھا دینا، وہ تمہیں دو گاؤں دے دے گا۔“ بوڑھے کی آنکھیں حیرت سے پھٹی رہ گئیں۔ اُسے اپنے کانوں پر یقین نہیں آ رہا تھا۔

”میرے پاس کاغذ کہاں؟“ بوڑھا بولا۔

بادشاہ نے پیپل کا ایک بڑا سا پتہ اٹھالیا اور اس پر لکھ کر بوڑھے کو دیتے ہوئے کہا ”لو! یہ بادشاہ کی خدمت میں پیش کر دینا۔“

بوڑھا دو گاؤں کے خیال میں مگن تھا، سوچ رہا تھا کہ اب تو زندگی مزے سے گزرے گی، بس یہی سوچتے سوچتے اس نے پتہ فرش پر رکھ دیا اور اوجھلے لگا۔

اچانک وہ تڑپ کر اٹھا۔ اُس نے دیکھا کہ ایک بکری وہی پتہ کھا رہی ہے جس پر بادشاہ نے دو گاؤں جاگیر کے لکھ دیئے تھے۔ ”ہائے تو نے دو گاؤں کھالئے“ وہ دردناک آواز میں چیخا، میں برباد ہو گیا، میں لٹ گیا۔

بہت دیر تک وہ بچوں کی طرح سسکتا رہا پھر سوچا، دہلی جا کر بادشاہ کو ساری داستان سنائی جائے ہو سکتا ہے بادشاہ کو ترس آجائے اور وہ اُسے دو گاؤں بخش دے۔

دہلی پہنچ کر اس نے بار بار کوشش کی کہ بادشاہ سے ملے مگر کسی نے قلعے میں نہ گھسنے دیا۔ پہرے داروں نے ہر بار ڈانٹ پھٹکار کر بھگا دیا۔ اب تو اس کی حالت خراب ہو گئی، پاگلوں جیسا ہو گیا اور دہلی کی سڑکوں پر چلا تا پھر ”بکری نے دو گاؤں

کھالیے، میں برباد ہو گیا۔“

لوگ اُسے پاگل سمجھ کر ہنستے تھے۔ مگر وہ بس یہی رٹ لگا تا رہتا۔ بکری نے دو گاؤں کھالیے، میں برباد ہو گیا۔“
دہلی میں لال قلعے کے سامنے ہی جامع مسجد ہے۔ بادشاہ ہر جمعہ کو وہاں نماز پڑھنے جایا کرتا تھا۔ راستے کے دونوں طرف لوگ
بادشاہ کے دیدار کے لیے کھڑے ہو جاتے تھے۔

چرواہا بھی اُسی راستے پر جا کر کھڑا ہو گیا۔ جوں ہی بادشاہ نزدیک سے گزرا، چرواہے کی آنکھیں پھٹی کی پھٹی رہ گئیں۔
یہ تو وہی شخص تھا جسے اس نے دودھ پلایا تھا، پیاسا شکاری۔ بوڑھا بے اختیار چیخ اٹھا ”بکری نے دو گاؤں کھالیے، میں برباد
ہو گیا۔“

بادشاہ کے بڑھتے ہوئے قدم رک گئے۔ اس نے بوڑھے کی طرف دیکھا اور اسے اُس دن کا واقعہ یاد آ گیا۔ اس نے مسکرا کر
کہا ”نماز کے بعد ہم سے ملو۔“

نماز کے بعد لوگوں نے دعا کے لیے ہاتھ اٹھا دیے۔ بوڑھا دیکھ رہا تھا بادشاہ کے ہاتھ بھی اٹھے ہوئے تھے۔
اس نے ایک شخص سے پوچھا ”بھلا بادشاہ کس سے کیا مانگ رہا ہے؟ اُسے کس چیز کی کمی ہے؟“
اس شخص نے بتایا ”بادشاہ اپنے خدا سے دعا مانگ رہا ہے۔ اس خدا سے جس نے اسے بادشاہ بنایا ہے۔ بادشاہ، فقیر، چھوٹے
بڑے سب اُسی سے مانگتے ہیں۔“ بوڑھا گہری سوچ میں ڈوب گیا، ”بادشاہ بھی خدا سے مانگ رہا ہے۔ پھر میں بھی کیوں نہ اسی سے
مانگوں، بادشاہ کے سامنے ہاتھ کیوں پھیلاؤں؟ واہ! میں جاتا ہوں۔ جو بادشاہ کو دیتا ہے وہی مجھے بھی دے گا۔“

یہ کیجیے

I سینے-سوچ کر بولیے



(الف) حسب ذیل سوالوں کے جواب دیجیے۔

1. اس کہانی کو چار یا پانچ جملوں میں مختصر طور پر بیان کیجیے۔
2. اس کہانی سے آپ نے کیا سبق حاصل کیا ہے؟
3. آپ نے کبھی ایسا کام کیا ہے جس پر آپ کو انعام ملا ہو بولیے۔
4. کسی بھی کام میں لاپرواہی برتنے سے کیا ہو سکتا ہے؟ بولیے۔
5. اس کہانی میں لوگ چرواہے کو پاگل کیوں سمجھنے لگے؟

II روانی سے پڑھیے۔ سمجھ کر بولیے۔ لکھیے

(الف) ذیل میں دیے گئے الفاظ سبق کے جن جملوں میں موجود ہوں اس کو خوشخط لکھیے۔

1. مصاحبوں =
2. چھلانگیں =
3. تازہ میٹھا =



4. فرض تھا =

5. مانگ رہا ہے =

6. ہاتھ کیوں پھیلاؤں =

(ب) نیچے دیئے گئے جملے کو پڑھ کر سبق کی مدد سے صحیح مفہوم کی نشاندہی کیجیے اور قوسین میں لکھیے۔

1. گرما کی چلچلاتی دوپہر تھی۔ ()

(i) بہت تیز دھوپ پڑ رہی تھی۔

(ii) گرمی کم تھی۔

(iii) آسمان پر بادل چھائے ہوئے تھے۔

2. ایک بوڑھا جو دیکھنے سے چرواہا لگ رہا تھا۔ ()

(i) گھوڑے پالنے والا۔

(ii) لکڑیاں کاٹنے والا۔

(iii) بھیڑ بکریاں چرانے والا۔

3. بادشاہ تازگی محسوس کرنے لگا۔ ()

(i) خوش ہونا۔

(ii) تروتازہ محسوس کرنا۔

(iii) پیاس بجھانا۔

4. بوڑھے کی آنکھیں حیرت سے پھٹی رہ گئیں۔ ()

(i) دنگ رہ جانا

(ii) خوشی سے آنکھیں چمک جانا۔

(iii) روشنی سے آنکھیں بند ہو جانا۔

(ج) دیئے گئے سوال غور سے پڑھیے اور ان کے جواب سبق میں سے ڈھونڈ کر لکھیے۔

1. جنگل میں بادشاہ کیوں اکیلا رہ گیا؟

2. بادشاہ کی پیاس کس نے اور کیسے بجھائی؟

3. شاہ جہاں نے بوڑھے کو انعام میں کیا دیا؟

4. بادشاہ نے کس پر انعام تحریر کیا؟ اور کیوں؟

5. ”بکری نے دو گاوؤں کھا لیے“ اس کا کیا مطلب ہے؟

6. بوڑھا بادشاہ سے ملے بغیر کیوں چلا گیا؟

III سوچی اور لکھیے (الف) حسب ذیل سوالوں کے جواب سوچ کر لکھیے۔

1. اگر بکری نے وہ پٹا نہ کھایا ہوتا جس پر انعام لکھا تھا تو کیا ہوتا؟ سوچ کر لکھیے۔
2. آپ مختلف لوگوں کے پیشوں کی پہچان کیسے کرتے ہیں؟ لکھیے۔
3. کہانی میں بوڑھے نے اپنی لاپرواہی سے نقصان اٹھایا کیا آپ کو بھی کبھی لاپرواہی کی وجہ سے نقصان ہوا؟ لکھیے۔
4. بادشاہ کو دعاء کرتے دیکھ کر بوڑھے کی جگہ اگر آپ ہوتے تو کیا انعام لیے بغیر واپس چلے جاتے؟ کیوں؟
5. دعاء مانگنے کے کیا آداب ہیں؟ لکھیے۔



IV لفظیات

(الف) دئے گئے پیشوں کی مناسبت سے اُن کے کام لکھیے۔

1. اُستاد =
2. جولاہا =
3. درزی =
4. پانکٹ =
5. انجینئر =
6. کمہار =



(ب) ذیل میں دیے گئے الفاظ کی ضد سبق میں موجود ہے اس کو ڈھونڈ کر خانوں میں لکھیے۔

نرم	سزا	عرش	آباد	خارج	کڑوا	اچھا	عقلمند	دور

(ج) نیچے کافی کپ میں دیے گئے لفظوں کی جوڑی آئیں کریم کون میں ہے ان کے صحیح جوڑ ملائیے۔



پیاں
میزاج
لسی
شربت
دھوپ
موسم
ہوا
کڑی



میٹھا
نرم
سرد
تازی
سخت
گرم
ٹھنڈی
باسی

(د) خط کشیدہ الفاظ کو مترادف لفظ سے بدل کر دوبارہ جملے لکھیے۔

1. اچانک وہ تڑپ کر اُٹھا۔ ایک بکری وہی پٹنا کھا رہی تھی۔
2. ”میں تم سے بہت خوش ہوں اور تمہیں انعام دینا چاہتا ہوں“۔ بادشاہ نے پیالہ واپس کرتے ہوئے کہا۔
3. گرمی کی چلچلاتی دوپہر تھی۔ بادشاہ کو سخت پیاس لگ رہی تھی۔

V تخلیقی اظہار



1. ذیل کے اشاروں کی مدد سے سبق کی کہانی کو بدل کر لکھیے۔
بادشاہ - پیاسا - چرواہا - شربت - انعام - پیپل پر - دو گاؤں
چرواہا خوش - پیپل کا پتہ لے کر - بادشاہ دربار میں مکمل کیجیے
2. آپ کے مدرسے کے کتب خانے سے کوئی ایک کتاب حاصل کیجئے اور اس پر ذیل میں دیئے گئے اشاروں کی مدد سے تبصرہ لکھ کر اپنے کمرہ جماعت میں پیش کیجیے۔
کتاب کا نام:
مصنف:
الفاظ: زبان: اہمیت:
سبق/ حاصل: مصنف کا خیال:
آپ کی رائے:

(الف)

1. آپ کی جماعت کے چند طلباء نے منڈل کی سطح پر منعقد کئے گئے تحریری اور تقریری مقابلوں میں انعام اول حاصل کیا ہے ان کی توصیف کے لیے Greeting Cards تیار کیجیے۔

VI توصیف



(الف) ذیل کے جملوں کو پڑھیے اور غور کیجیے۔

1. حامد نے سبق پڑھا۔
2. حامد نے سبق نہیں پڑھا۔
3. میں جاؤں گا۔
4. میں نہیں جاؤں گا۔
5. اکبر سمجھ دار ہے۔
6. اکبر نا سمجھ ہے۔
7. اس کام کو ضرور کرنا۔
8. اس کام کو نہ کرنا۔

VII زبان شناسی



پہلے جملے میں کام کا ہونا یا کام کا کرنا ظاہر ہوتا ہے جب کہ دوسرے جملے میں کام کا نہیں کرنا یا نہ ہونا ظاہر ہوتا ہے۔

وہ جملہ جس سے کام کا کرنا یا ہونا ظاہر ہو ”مثبت جملہ“ کہلاتا ہے۔
وہ جملہ جس سے کام کا نہ کرنا یا نہ ہونا ظاہر ہو ”منفی جملہ“ کہلاتا ہے۔
حرف منفی ”نا“، ”نہ“، ”مت“ اور ”نہیں“ ہیں۔

(الف) ذیل کے جملوں کو پڑھیے اور غور کیجیے۔

1. اس طرح کے مثبت اور منفی جملے اپنی درسی کتاب کے سبق/نظم سے تلاش کر کے لکھیے۔

(ب) ذیل کے مثبت جملوں کو منفی اور منفی جملوں کو مثبت بنائیے

1. رضیہ لکھ رہی ہے۔
2. ارشد ناخوش ہے۔
3. کل تم شہر جانا۔
4. وہ کامیاب ہو گیا۔



منصوبہ کام

1. چند سبق آموز نظمیں جمع کیجیے اور اپنے مدرسے کے دیواری رسالے پر چسپاں کیجیے۔
2. شاہ جہاں کے بارے میں مزید تفصیلات جمع کیجیے۔



کیا میں یہ کر سکتا/کر سکتی ہوں

1. سبق کو روانی سے پڑھ سکتا/پڑھ سکتی ہوں۔
2. اشاروں کی مدد سے کہانی کا اختتام کر سکتا/کر سکتی ہوں۔
3. کہانی کے لحاظ سے مزید نظمیں اکٹھا کر سکتا/کر سکتی ہوں۔
4. بادشاہ شاہ جہاں کے بارے میں معلومات جمع کر سکتا/کر سکتی ہوں۔

15. آنکھوں بھر آکاش ہے

مندرجہ ذیل تصویر دیکھیے۔



ان سوالوں کے جواب دیجیے

1. تصویر میں کون کونسے جانور نظر آرہے ہیں؟
2. ان جانوروں کے علاوہ تصویر میں اور کیا نظر آرہا ہے؟
3. یہ تصویر کونسے وقت کو ظاہر کر رہی ہے؟
4. دن اور رات میں کیا فرق ہوتا ہے؟



بچو! ایسا کیجیے

- ♦ سبق کی تصویریں دیکھیے اور ان کے بارے میں اظہار خیال کیجیے۔
- ♦ سبق پڑھیے، ایسے الفاظ کے نیچے خط کھینچیے جن کے معنی آپ نہ جانتے ہوں۔
- ♦ خط کشیدہ الفاظ کے معنی اپنے دوستوں اور اساتذہ سے معلوم کیجیے یا فرہنگ میں دیکھیے۔



جگ مگ جگ مگ جگر جگر
یہ اپنا آکاش نگر
جس میں دھرتی اپنا گھر
یہ ٹم ٹم کرتے تارے
شہر کے روشن گلیارے
نقشے جھرمٹ اور خاکے
رستے نلّو چوراہے
شہر کی حد پر دھواں سورج
کھلی سرک سی چاند دفتری
سب یا سپنا ہے
بھی ہو اپنا ہے
پیارے سی ایک بستی ہے
اس میں اپنی ہستی ہے



پھر یہ سارے جھگڑے کیوں
 گھر کے حصے بخرے کیوں
 قربت میں دوری کیسی
 بے جا مجبوری کیسی
 جھوٹے روگ نہ پالیں ہم
 غیر کو بھی اپنا لیں ہم
 کچھ مسکائیں کچھ آنسو
 اور تھوڑا سا دل کا لہو
 بستی کو شاداب رکھیں
 ہستی کو سیراب رکھیں
 اپنی دھرتی، اپنا گھر
 اپنا آکاش نگر
 جگ جگ جگ جگ جگ
 جگ جگ جگ جگ جگ

عبدالاحد شاز

یہ کیجئے

(الف) حسب ذیل سوالوں کے جواب دیجیے۔

1. نظم کا خلاصہ بیان کیجیے۔
2. نظم میں کن باتوں کا تذکرہ کیا گیا ہے؟
3. سورج دفتر کا احوال، چاند کہانی کی چوپال سے کیا مراد ہے؟
4. چاندنی رات کی خوبصورتی کو اپنے الفاظ میں بیان کیجیے؟
5. آپ کو موسم گرما کی رات پسند ہے یا موسم سرما کی رات؟ کیوں؟



II روانی سے پڑھیے۔ سمجھ کر بولیے۔ لکھیے

(الف) ذیل میں دیا گیا منظر یا لفظ جس شعر میں ہے اُسے تصویر/لفظ کے سامنے لکھیے۔



3. شاداب

4. دھواں



(ب) ذیل کے سوالوں کے جواب دیجیے/لکھیے۔

1. شاعر نے زمین کی خوبصورتی کو کیسے بیان کیا ہے؟
2. بستی کو شاداب رکھیں
ہستی کو سیراب رکھیں
اس شعر کا مطلب اپنے الفاظ میں لکھیے۔

3. مصرعوں کو مکمل کیجیے۔

(a) قربت میں (b) جھوٹے روگ

..... مجبوری کیسی اپنائیں ہم

(ج) حسب ذیل سوالات کے جواب دیجیے۔

1. شاعر نے کائنات کی خوبصورتی کو خواب سے کیوں تعبیر کیا ہے؟
2. شاعر آپس کے جھگڑوں سے کیوں ناراض ہے؟
3. آپس کی دوریاں مٹانے کے لئے شاعر کیا مشورہ دے رہا ہے؟
4. بستی کو شاداب رکھنے سے کیا مراد ہے؟

III سوچی اور لکھیے



(الف) حسب ذیل سوالوں کے جواب سوچ کر لکھیے۔

1. بستی کو شاداب رکھنے کے لیے کیا کرنا پڑے گا لکھیے۔
2. دوسروں کو خوش رکھنے کے لیے کبھی کبھی خود کو تکلیف اٹھانی پڑتی ہے۔ کیا آپ کے ساتھ ایسا کبھی ہوا ہے؟ لکھیے۔
3. اس نظم کی مناسبت سے کوئی اچھا عنوان تجویز کیجیے اور بتائیے کہ آپ نے یہ عنوان کیوں تجویز کیا؟
4. نظم کا خلاصہ اپنے الفاظ میں لکھیے۔

IV لفظیات



(الف) نظم سے کوئی پانچ بنا نقطے والے الفاظ چن کر انہیں انگریزی میں کیا کہتے ہیں لکھیے۔

مثال:- 1. روگ = Disease

(ب) جملوں کی زنجیر اس طرح بنائیے کہ آخری حرف سے نیا جملہ شروع ہو

مثال:- 1. اکبر بازار جا

2. احمد تم کہاں ہو

3. وہ کتاب لا

4. !

(ج) ذیل میں استعمال کئے گئے جملوں میں جمع کی شناخت کر کے ان کے واحد لکھیے۔

1. چاند تاروں بھرا آسمان خوبصورت دکھائی دیتا ہے۔ ()
2. بچھڑے ہوئے لوگ کبھی کبھی راستوں میں مل جاتے ہیں۔ ()
3. ہر کوئی اپنوں سے مل کر بہت خوش ہوتا ہے۔ ()
4. امتحان کا نتیجہ دیکھ کر سب کے چہروں پر مسکراہٹیں بکھر گئیں۔ ()
5. موبائیل کے ذریعہ اپنے رشتہ داروں کے احوال آسانی سے معلوم کر سکتے ہیں۔ ()

(د) ذیل میں دیئے گئے الفاظ کی ضد لکھیے۔

الف	آکاش	زمین	دوری	سپنا	غیر	گورا	طویل	شاداب
ب								

V تخلیقی اظہار

1. ایسا پوسٹر تیار کیجیے جس میں بچہ جیتی، اتحاد اور مل جل کر رہنے کو اُجاگر کرنے والے اقوال درج ہوں۔
2. آپ کے مدرسے میں منڈ ڈے میل (ظہرانہ) کے وقت سب مل جل کر کھاتے ہیں اور اپنے ساتھ لائی ہوئی غذائی اشیاء آپس میں مل بانٹ کر کھاتے ہیں۔ اس سے آپس میں قربت بڑھتی ہے۔ اس کو بتاتے ہوئے اپنے دوست کے نام خط لکھیے۔



VI توصیف

1. آپ کے آس پاس موجود جام، جامن، نیم، اور آم کے درخت پر پرندے جب اپنے گھونسلے بناتے ہیں اور چہچہاتے ہیں تب آپ کو بہت اچھا لگتا ہوگا۔ کسی ایک پرندے کی تعریف کرتے ہوئے اپنی ڈائری میں چند جملے لکھئے۔ جماعت میں پڑھ کر سنائیے۔





(الف) ذیل کے جملوں کو پڑھئے اور خط کشیدہ الفاظ پر غور کیجیے۔

1. ٹوکرا بڑا ہے۔ ٹوکری چھوٹی ہے۔
2. نانا بہت اچھے ہیں۔ نانی بہت اچھی ہیں۔
3. مالک اخبار پڑھ رہے ہیں۔ مالکن چائے پی رہی ہیں۔
4. مرغی بانگ دیتا ہے۔ مرغی انڈے دیتی ہے۔

جو الفاظ 'نر' یا 'مرد' کا تصور دیتے ہیں انہیں 'مذکر' کہتے ہیں۔

جیسے:۔ ٹوکرا، نانا، مالک، مرغی

جو الفاظ 'مادہ' یا 'مورت' کا تصور دیتے ہیں انہیں 'مونث' کہتے ہیں۔

جیسے:۔ ٹوکری، نانی، مالکن، مرغی

(ب) اپنی درسی کتاب کے سبق/نظم سے 'مذکر' اور 'مونث' تلاش کر کے لکھیے۔

1. مذکر:
2. مونث:




منصوبہ کام

1. زمین، چاند اور تاروں پر ایک نظم لائبریری کی کتابوں سے تلاش کر کے ایک چارٹ پر لکھ کر کمرہ جماعت میں چسپاں کیجیے۔



کیا میں یہ کر سکتا/کر سکتی ہوں

1. سبق کو روانی سے پڑھ سکتا/پڑھ سکتی ہوں۔
2. کہانی پڑھ کر اُس سے لطف اندوز ہو سکتا/ہو سکتی ہوں۔
3. مجبور کی مدد کر سکتا/کر سکتی ہوں۔
4. سبق میں موجود الفاظ اور اس کے مترادفات، تضاد کا بیان کر سکتا/کر سکتی ہوں۔



بولی یوں پلے سے بلی
 ہم تم دونوں جائیں دلی
 کچھ دن موج منائیں ہم بھی
 سوہن حلوہ کھائیں ہم بھی
 دیکھیں مینا بازاروں کو
 لال قلعہ کی دیواروں کو
 جمنہ پار بھی ہم جائیں گے
 جنتر منتر دیکھ آئیں گے
 چاندنی چوک میں گھومیں دونوں
 باغ مغل میں جھومیں دونوں
 دور کھڑے ہوں اور نہاریں
 جامع مسجد کی دیواریں
 راج گھاٹ کی فوٹو کھینچیں
 خوب قطب مینار کو دیکھیں
 گھوم کے آئیں ہم چڑیا گھر
 برلا مندر دیکھیں جی بھر
 جب تھک جائیں لوٹ کے آئیں
 ہوٹل میں ہم کھانا کھائیں
 کھاپی کر دونوں سو جائیں
 جگمگ خوابوں میں کھو جائیں

16. پالی تھین ہمارا دوست یا دشمن؟

مندرجہ ذیل تصویر دیکھیے۔



ان سوالوں کے جواب دیجیے

1. پہلی تصویر کے بارے میں بتائیے۔
2. دوسری تصویر میں شخص اُداس کیوں بیٹھا ہے؟
3. لڑکا اس شخص سے کیا پوچھ رہا ہوگا؟
4. اس شخص نے لڑکے کو کیا جواب دیا ہوگا؟
5. بکری کے مرنے کی کیا وجہ ہو سکتی ہے؟



بچو! ایسا کیجیے

- ◆ سبق کی تصویریں دیکھیے اور ان کے بارے میں اظہار خیال کیجیے۔
- ◆ سبق پڑھیے، ایسے الفاظ کے نیچے خط کھینچیے جن کے معنی آپ نہ جانتے ہوں۔
- ◆ خط کشیدہ الفاظ کے معنی اپنے دوستوں اور اساتذہ سے معلوم کیجیے یا فرہنگ میں دیکھیے۔

ایک دن حامد بازار گیا۔ دکان سے اس نے کچھ ضروری چیزیں خریدیں۔ دکاندار نے سارا سامان پالی تھین کی تھیلی میں ڈالا اور حامد کے ہاتھ میں تھما دیا۔ حامد گھر لوٹ رہا تھا کہ محکمہ بلدیہ کے ہیلتھ آفیسر اور ایک پولیس کانسٹبل نے راستہ روکا اور دریافت کیا کہ ”یہ سامان آپ نے کہاں سے خریدا؟“ حامد نے دکان کا پتہ بتایا، حامد کو ساتھ لے کر ہیلتھ آفیسر اُس دکان پر پہنچا، دکاندار سے اُس نے کہا ”آپ کو معلوم نہیں حکومت نے پالی تھین بیگس کے استعمال کے کچھ اصول بنائے ہیں ایسی پالی تھین کی تھیلیوں پر پابندی لگائی گئی ہے جن کی تیاری میں حکومت کے شرائط کی تکمیل نہ کی گئی ہو۔“ آپ نے غیر معیاری پالی تھین تھیلیوں کو استعمال کرتے ہوئے قانون کی خلاف ورزی کی ہے لہذا جرمانہ ادا کرنا ہوگا۔ چنانچہ آفیسر نے دکاندار سے جرمانہ وصول کیا اور دکان میں موجود ان تمام پالی تھین کی تھیلیوں کو ضبط کر لیا جو مقررہ شرائط پر تیار نہیں کی گئیں تھیں۔

حامد کو مدرسہ جانا تھا وہ گھبراہٹ سے گھبرا گیا جلد گھر پہنچا اور سامان امی کے حوالے کیا، اپنا بستہ اٹھایا اور اسکول جانے کے لئے نکل پڑا۔ راستے میں وہ یہی سوچتا رہا کہ دکاندار پر کیوں جرمانہ عائد کیا گیا۔ پالی تھین تھیلیوں کے کیا نقصانات ہیں۔

ٹیچر نے حامد سے اسکول دیر سے آنے کی وجہ پوچھی تو اُس نے ٹیچر کو سارا

واقعہ سنایا۔

حامد کی بات سننے کے بعد ٹیچر نے تمام طلباء

سے مخاطب ہو کر کہا کہ

بلدیہ کے آفیسروں

نے اس دکاندار کے

ساتھ جو کچھ کیا



ٹھیک کیا، کیوں کہ حکومت غیر معیاری پالی تھین تھیلیوں پر پابندی جو لگائی ہے۔ آئیے اب میں آپ کو اس کے بارے میں تفصیل سے بتاؤں گی۔

کوڑے دانوں میں پھینکے جانے والے یہ پالی تھین کی تھیلیوں کو گائے، بیل، بھینس، بکریاں، جیسے جانور لاشعوری طور پر اپنی غذا بنا رہے ہیں جس سے ان کی موت واقع ہو رہی ہے۔ ان پالی تھین کی تھیلیوں کو بطور غذا استعمال کرنے سے دودھ دینے والے جانور کینسر جیسے مہلک مرض سے متاثر ہو سکتے ہیں اور ان کا دودھ بھی ہمارے لیے مضر صحت ہو سکتا ہے۔




ان پالی تھین کی تھیلیوں کے سمندروں میں ملنے سے سمندری جانور اسے نگل کر مر رہے ہیں۔ ان تھیلیوں کو کچرے میں پھینکنے یا جلانے سے زہریلی گیسوں کا اخراج ہو رہا ہے جس سے جانداروں میں کینسر کا خطرہ لاحق رہتا ہے۔ اس کے استعمال سے انسانوں کو اسی (80) مختلف بیماریاں لاحق ہو سکتی ہیں۔

جب ہم گرم اشیاء ان پالی تھین کی تھیلیوں میں گھر لے جاتے ہیں تو اس دوران ان کے اجزاء پکھل کر اُس غذا میں شامل ہو جاتے ہیں۔ ایسی زہریلی غذا ہمارے دل، جگر اور معدہ کی خرابی کا باعث بن سکتی ہیں۔

پالی تھین کی تھیلیوں کی کثرت استعمال سے زمین کی حدت

میں بے تحاشہ اضافہ ہو رہا ہے جس سے ماحولیاتی نظام کا توازن بگڑ رہا ہے۔ ان پالی تھین کی تھیلیوں کو زمین پر پھینکنے سے زمین کی زرخیزی ختم ہو رہی ہے اور یہ پانی کے انجذاب کو روک رہی ہے۔ جس سے زیر زمین پانی کی سطح میں کمی واقع ہو رہی ہے۔ مٹی آلودہ ہو رہی ہے اور مٹی میں موجود فائدہ مند بیکٹیریا ختم ہو رہے ہیں۔

پالی تھین بیگس ہمیں آہستہ آہستہ خاموشی کے



ساتھ موت کی طرف لے جا رہے ہیں اس بات کا شعور ہر انسان کو ہونا چاہئے ورنہ زمین پر جانداروں کا صحت مندر ہنا مشکل ہو جائے گا۔

ان تمام باتوں کو مد نظر رکھتے ہوئے ہمارے ملک کی کئی ریاستی حکومتوں نے پالی تھین کی تھیلیوں پر پابندی عائد کر دی ہے۔ ہماری ریاست آندھرا پردیش میں اس کے استعمال کی مشروط اجازت دی گئی ہے۔

پالی تھین کی تھیلیاں تیار کرنے والی کمپنیوں کو ہدایت دی گئی ہے کہ وہ ایسے بیگس تیار کریں جس کی موٹائی (+) چالیس مائیکرون (40 + Micron) یا اس سے زیادہ ہو۔ اس طرح کی پالی تھین کی تھیلیوں کو دوبارہ قابل استعمال بنایا جاسکتا ہے۔ ایک اندازہ کے مطابق خود ہمارے ملک میں سالانہ چالیس ہزار کروڑ پالی تھین کی تھیلیوں کا استعمال ہو رہا ہے۔ جو کہ انسانی صحت کے لئے خطرناک رجحان ہے۔

بچو! ہمیں چاہئے کہ جہاں تک ہو سکے ان پالی تھین کی تھیلیوں کا استعمال ترک کر دیں اور اپنے ساتھ کپڑے، کاغذ، پٹ سن کی تھیلیوں کو رکھیں تاکہ اس سے رونما ہونے والے بُرے اثرات سے ماحول کو محفوظ رکھیں اور ایک ماحول دوست فرد کے طور پر اپنا فرض ادا کر سکیں۔

کیا آپ ایسا نہیں کرنا چاہیں گے.....؟



پلاسٹک سے بنی اشیاء ہمیشہ کوڑے دان میں ڈالیں، تاکہ انہیں دوبارہ قابل استعمال بنایا جاسکے، چالیس مائیکرون سے کم پلاسٹک کی تھیلیاں بنانا اور استعمال کرنا غیر قانونی ہے۔

بازگردانی Recycling

یہ کیجئے

I سینے-سوچ کر بولیے



(الف) حسب ذیل سوالوں کے جواب دیجیے۔

1. آپ روزانہ کون کونسی چیزیں پالی تھین کی تھیلیوں میں ڈال کر گھراتے ہیں؟
2. گرم اشیا کو پالی تھین کی تھیلیوں میں کیوں نہیں ڈالنا چاہیے؟
3. پالی تھین کو ہمارا دشمن کیوں کہا گیا ہے؟
4. چالیس مائیکرون (40 Micron) موٹائی والی پالی تھین تھیلی کو، ہی کیوں استعمال کرنا چاہیے؟
5. پالی تھین کے علاوہ ماحولیاتی نظام کو بگاڑنے والے اور کون کونسی اشیا ہیں؟

II روانی سے پڑھیے۔ سمجھ کر بولیے۔ لکھیے



(الف) ذیل میں دیے گئے پیرا گراف کو پڑھ کر 5 سوالات بنائیے اور ان کے جوابات لکھیے۔

ماحولیاتی نظام کو قدرت نے بڑی خوبی سے ترتیب دیا ہے لیکن انسان اپنی ضروریات کو پورا کرنے کے لیے اس نظام میں خلل ڈال رہا ہے۔ موٹر گاڑیوں کا بے جا استعمال، جوہری تجربات اور صنعتوں سے خارج ہونے والا دھواں ماحولیاتی نظام کو متاثر کر رہا ہے۔ جس کی وجہ سے ماحول میں مختلف قسم کی آلودگی پیدا ہو رہی ہے۔ جیسے فضائی آلودگی، جس کی وجہ سے فضا میں موجود آکسیجن گیس کا تناسب بگڑ رہا ہے اور زمین کے اطراف پایا جانے والا فضائی غلاف جو اوزون (Ozone) گیس سے بنا ہوتا ہے متاثر ہو رہا ہے جو جانداروں کو بالائے بنفشی شعاعوں سے محفوظ رکھتا ہے۔ اس کے پھٹ جانے سے جانداروں کو کئی مہلک بیماریوں سے متاثر ہونا پڑے گا۔

(ب) سبق کے اس پیرا گراف کو خوش خط لکھیے جس میں کینسر جیسے مہلک مرض کا تذکرہ ہوا ہے۔

(ج) ذیل کے سوالوں کے جواب دیجیے۔

1. حامد کو بلدیہ کے ہیلتھ آفیسر نے کس وجہ سے روکا؟
2. بلدیہ کے ہیلتھ آفیسر نے دکان دار پر جرمانہ کیوں عائد کیا؟
3. غیر معیاری پالی تھین تھیلیوں سے جانداروں کو کیا نقصانات ہیں؟
4. غیر معیاری پالی تھین کی تھیلیوں سے ماحولیاتی نظام کس طرح متاثر ہو رہا ہے؟ لکھیے۔

III سوچیے اور لکھیے



(الف) حسب ذیل سوالوں کے جواب سوچ کر لکھیے۔

1. پالی تھین کے استعمال پر پابندی ضروری ہے۔ آپ اس سے کس حد تک متفق ہیں۔ لکھیے؟
2. ہمیں ماحول دوست بننے کے لیے کیا اقدامات کرنے چاہیے؟
3. پالی تھین کی تھیلیوں کو کوڑے دان میں پھینکنے سے کیا نقصانات ہوتے ہیں ان کا تدارک کیسے ہو۔
4. پالی تھین کی تھیلی کے بجائے کپڑے یا کاغذ کی بنی تھیلی کیوں استعمال کرنا چاہیے؟
5. کاغذ کو ہم بار بار استعمال کر سکتے ہیں۔ اسی طرح اور کونسی اشیا کو ہم بار بار استعمال کر سکتے ہیں؟
6. آپ روزمرہ زندگی میں پلاسٹک سے بنی اشیاء استعمال کر رہے ہیں نیچے پلاسٹک سے تیار کی گئی اشیا کے نام دیے گئے ہیں۔ ان اشیا کو کن متبادل اشیا سے تیار کیا جاسکتا ہے جدول میں لکھیے۔

پلاسٹک سے بنی اشیا	متبادل اشیا
کھلونے	
گلاس، رکابی	
کمپاس باکس	
جوتے، چپل	

IV لفظیات



ذیل میں دیے گئے جملوں کے خط کشیدہ الفاظ کی ضد لکھیے اور جملے بنائیے۔

مثال:- آج میں بہت غمگین ہوں۔

ماں باپ بچوں کو دیکھ کر خوش ہو جاتے ہیں۔

1. پالی تھین تھیلیوں کا استعمال نقصان دہ ہے۔
2. پالی تھین تھیلیوں کو سمندری جانور نگل کر مر رہے ہیں۔
3. پالی تھین جلانے سے زہریلی گیسوں کا اخراج ہو رہا ہے۔
4. جانور پالی تھین کو لاشعوری طور پر غذا بنا رہے ہیں۔

(د) دیئے گئے جملے میں خط کشیدہ لفظ کے معنی لکھیے۔

1. الگزینڈر فلیمنگ نے پنسلین دریافت کیا۔
a. وجود b. تحقیق c. اضافہ
2. بارش میں بھگنے سے صحت خراب ہونے کا خدشہ رہتا ہے۔
a. اندیشہ b. فریب c. مصیبت
3. شادیوں میں بے تحاشہ پیسہ خرچ کرنا غلط ہے۔
a. بہت کم b. بہت زیادہ c. ناقص
4. لوگ لاشعوری طور پر سودی قرضوں میں مبتلا ہو رہے ہیں
a. چستی b. عقلمندی c. ناسمجھی
5. گنیش و سرجن کے موقع پر حکومت نے مشروط تعطیل کا اعلان کیا۔
a. شرط کے ساتھ وابستہ b. وعدہ خلافی c. معاف کرنا
6. ہمیں بیچار سومات کو ترک کرنا چاہیے۔
a. چھوڑ دینا b. قریب کرنا c. فرق کرنا
7. عالمی حدت میں بے تحاشہ اضافہ کی وجہ سے قطبین پر برف پگھل رہی ہے۔
a. گرمی کی تیزی b. بارش کی کثرت c. سردی کی شدت

(ه) دی گئی مثال کے مطابق الفاظ لکھیے۔

مثال:-

چیزیں	چیز	چیزیں	چیز
چیزوں	چیزوں	چیزوں	چیزوں
گھڑی	گھڑی	گھڑی	گھڑی
خوشی	خوشی	خوشی	خوشی
آواز	آواز	آواز	آواز
آنکھ	آنکھ	آنکھ	آنکھ
زبان	زبان	زبان	زبان
دکان	دکان	دکان	دکان

V تخلیقی اظہار



1. پالی تھین کے استعمال سے ہونے والے نقصانات پر ایک تقریر لکھ کر دعائیہ اجتماع میں سنائیے۔
2. امتناع کے باوجود پالی تھین کا استعمال ہو رہا ہے اس کے انسداد کے لیے نعرے تحریر کیجیے اور اس کو مدرسہ اور محلے میں چسپاں کیجیے۔
3. کمیشنر بلدیہ کے نام ایک خط لکھئے جس میں پالی تھین تھیلیوں کے استعمال پر امتناع کی گزارش ہو۔

VI توصیف



1. ایک فلاحی تنظیم پالی تھین کی تھیلیوں کے استعمال سے ہونے والے نقصانات کے بارے میں عوام میں شعور بیدار کر رہی ہے، اُس تنظیم کے کام کو سراہتے ہوئے انہیں ایک خط لکھیے۔
2. پالی تھین تھیلیوں کا استعمال اپنے گھر، کمرہ جماعت، اور مدرسہ میں نہ ہو اس کے لئے آپ کیا اقدامات کریں گے۔

VII زبان شناسی



(الف) ذیل کے جملوں میں خط کشیدہ الفاظ کو مذکر سے مونث اور مونث سے مذکر بنائیے۔

1. مالی باغ کی دیکھ بھال کرتا ہے۔
2. درزی کپڑے سیتا ہے۔
3. دھوبی کپڑے دھوتا ہے۔
4. چاچی آج گھر آئیں۔
5. پھوپھی کل آنے والی ہیں۔

(ب) وقت اور مقام سے متعلق مذکر اور مونث کی پہچان کر کے لکھیے۔

1. آج کا دن بہت اہم ہے۔ ()
2. اس سال اچھی بارش ہوئی۔ ()
3. بیسویں صدی میں بہت سی ایجادات ہوئیں۔ ()
4. حیدر آباد کے درمیان سے موسیٰ ندی بہتی ہے۔ ()
5. محلے میں آبادی بڑھ رہی ہے۔ ()

(ج) جاندار اور بے جان، مذکر اور مونث کی پہچان کر کے لکھیے۔

1. بہادر بنو ایک اچھی نظم ہے ()
2. دروازہ کھلا ہے۔ ()
3. کھڑکی کھلی ہے۔ ()
4. فلک نمایاں ایک خوبصورت محل ہے۔ ()
5. یہ عمارت بہت اچھی ہے۔ ()
6. یہ درسی کتاب کا سبق ہے۔ ()



منصوبہ کام

1. کاغذ، کپڑے اور پٹ سن کی تھیلیوں کے نمونے جمع کیجیے اور اس کا مظاہرہ کمرہ جماعت میں کیجیے۔



کیا میں یہ کر سکتا/کر سکتی ہوں

1. میں اس سبق کو روانی کے ساتھ پڑھ سکتا/پڑھ سکتی ہوں۔ ہاں/نہیں
2. میں پالی تھین سے ہونے والے نقصانات سے لوگوں کو واقف کروا سکتا/کروا سکتی ہوں۔ ہاں/نہیں
3. میں پالی تھین کے نقصانات پر اچھی تقریر کر سکتا/کر سکتی ہوں۔ ہاں/نہیں
4. ماحولیاتی تحفظ کے لئے شعور بیداری مہم چلا سکتا/چلا سکتی ہوں۔ ہاں/نہیں




فرہنگ



میل جول، اتحاد، ہم آہنگی	اتفاق
قائم، ناگزیر	اٹل
حس، تاثر، محسوس کرنا	احساس
خیر، خبر، حالات	احوال
خارج کرنا، باہر کرنا، نکالنا	اخراج
دوا کی جمع، دوائیں	ادویات
نارنجی رنگ	ارغوانی
آرزو، خواہش	ارماں
دکان، عارضی دکان	اسٹال
عزت، رتبہ، تمغہ	اعزاز
شروع کرنا، ظاہر کرنا	افتتاح
گھبراہٹ، کشمکش، پریشانی	الجھن
جدا، علیحدہ، تنہا	الگ تھلگ
حفاظت، پناہ، عافیت	امان
سکون، چین	امن
امانت دار	امین
جذب کرنا، جذب ہونا	انجذاب
درج کرنا	اندراج
ضد کرنا، اصرار کرنا	اڑجانا
ویران کرنا، بگاڑنا	اُجاڑنا
روشنی	اُجالا
گھر میں تمام بھائی بہن اتفاق و اتحاد سے رہتے ہیں	
جب بھی کوئی وعدہ کرو اس پر اٹل رہو۔	
سویرے جاگنے سے تازگی کا احساس ہوتا ہے۔	
فون کے ذریعہ اپنے رشتہ داروں کے احوال بآسانی معلوم کئے جاسکتے ہیں۔	
فیکٹریوں کے ذریعہ ناکارہ مادوں کا اخراج عمل میں آتا ہے۔	
بیمار ہونے پر ادویات کا استعمال ضروری ہے۔	
صبح کے سورج سے ارغوانی شعاعیں نکلتی ہیں۔	
والدین کا یہ ارمان ہوتا ہے کہ اُن کا بچہ خوب ترقی کرے۔	
ہمارے مدرسہ کی نمائش میں مختلف عنوانات کے اسٹال لگائے گئے۔	
ڈاکٹر ذاکر حسین کو بھارت رتن کے اعزاز سے نوازا گیا۔	
ہمارے اسکول کی عمارت کا افتتاح منسٹر صاحب نے کیا۔	
کوئی الجھن ہو تو ہمیں بڑوں سے رجوع ہونا چاہئے۔	
اُلو دوسرے پرندوں سے الگ تھلگ رہنا پسند کرتا ہے۔	
مومن ہمیشہ اللہ تعالیٰ کی امان میں رہتا ہے۔	
کبوتر کو امن کا پرندہ کہا جاتا ہے۔	
آپ صلی اللہ علیہ وسلم امین تھے۔	
کالا رنگ سورج کی روشنی کا انجذاب کرتا ہے۔	
اسکول کے داخلہ رجسٹر میں نام کے ساتھ تمام اندراجات کروانا چاہئے۔	
بچے بعض وقت کھلونوں کے لئے اڑ جاتے ہیں۔	
ہمیں کسی بھی پرندے کے گھونسلے کو نہیں اُجاڑنا چاہئے۔	
شمع کے جلنے سے اُجالا ہوتا ہے۔	

اُصول	قاعدہ، طور طریقہ	ہر کھیل کے الگ الگ اُصول ہوتے ہیں
آزاد	خود مختار، بری	پرندے آزاد رہنا پسند کرتے ہیں۔
آکاش	آسمان	طلوع آفتاب کے وقت آکاش کا رنگ لال ہوتا ہے۔



بخڑے	تقسیم، ٹکڑا، حصہ	چھوٹی چھوٹی باتوں پر خاندان کے بخڑے نہ ہونے دیں۔
بد نصیب	بد قسمت، کم بخت	بد نصیب ہیں وہ لوگ جو والدین کو تکلیف دیتے ہیں۔
برکھا	بارش، برسات	موسم برکھا میں تمام علاقے ہرے بھرے ہو جاتے ہیں۔
بن باس	جنگل میں رہنا، دیس سے نکالا ہوا	رام چندر جی کو 14 سال کا بن باس دیا گیا۔
بہار	سرسبز، پھول کھلنے کا موسم	موسم بہار میں درختوں پر نئے پتے پھوٹتے ہیں۔
بہانے	عذر، ٹال مٹول	کام چور ہمیشہ بہانے بناتا ہے۔
بہترین	سب سے اچھا	کتائیں ہماری بہترین ساتھی ہیں۔
بھکانا	بھٹکانا	چکنی چپڑی باتیں کر کے بھکانے والوں سے خبردار رہیں۔
بھنورے	ایک قسم کا بڑا سیاہ پروں دار کیڑا	پھولوں پر تلیوں کے ساتھ بھنورے بھی منڈلاتے ہیں۔
بیساکھی	وہ لٹھ جسکی مدد سے پیروں سے معذور افراد چلتے ہیں	اپنا جج لوگ بیساکھی کی مدد سے چلتے ہیں۔
بینائی	تیز نظر، روشنی	مچھلی کا انڈا کھانے سے بینائی تیز ہوتی ہے۔
بونا	تخم ریزی، بیج ڈالنا، بوائی کرنا	کسان کھیتوں میں بیج بون کر فصل اُگاتا ہے۔




پٹ سن	ایک پودا جس میں سے سن نکالتے ہیں	ماحولیات کے تحفظ کے لئے پٹ سن سے بنی تھیلیاں استعمال کریں۔
پروان	کامیاب ہونا، تکمیل کو پہنچنا	اچھی تربیت سے بچے پروان چڑھتے ہیں۔
پون	ہوا	گرما کے موسم میں ٹھنڈی پون راحت دیتی ہے۔
پیغام	اطلاع، پیغام	ساری دنیا میں بھلائی کے پیغام کو پھیلاتے جائیے۔



تاجر کے لئے ضروری ہے کہ وہ ایمانداری سے تجارت کرے۔	سوداگر، تجارت کرنے والا	تاجر
سچی بات کو بلا تا مل قبول کرنا چاہئے۔	سوچ بچار کرنا، فکر، تذبذب	تا مل
خلافت تحریک علی برادران نے شروع کی۔	حرکت دینا، کسی بات کو شروع کرنا	تحریک
دودھ میں شکر تحلیل ہو جاتی ہے۔	گلنا، مل جانا	تحلیل
یوم آزادی کے موقع پر قومی رہنماؤں کا تذکرہ کیا جاتا ہے۔	ذکر ماضی کی کسی بات کا ذکر کرنا	تذکرہ
اچھی تربیت سے شخصیت میں نکھار آتا ہے۔	پرورش، تعلیم	تربیت
معذور لوگوں کی زندگی پر ترس آتا ہے۔	رحم آنا	ترس آنا
نماز ترک کرنا گناہ کبیرہ ہے۔	چھوڑ دینا، قطع تعلق کر لینا	ترک کرنا
اے۔ پی۔ جے۔ عبدالکلام کی قابلیت کو ساری دنیا تسلیم کرتی ہے۔	قبول کرنا، سلام کرنا	تسلیم
بڑوں سے تمیز سے پیش آؤ۔	ادب، قاعدہ	تمیز
ہمیں ہر کام میں توازن رکھنا چاہئے۔	ہم وزن ہونا، تناسب کرنا، اعتدال	توازن



ٹائیمر مرزا نے ٹینس کے کھیل میں دوہی اوپن ٹائٹل جیتا۔	کھیل کا خطاب	ٹائٹل
ناہینا افراد اکثر اپنی چیزیں ٹٹولتے رہتے ہیں۔	ہاتھ سے ڈھونڈنا، معلوم کرنا	ٹٹولنا




فوجی ملک کے لئے اپنی جان نثار کرتے ہیں۔	جان فدا کرنا، قربان کرنا	جان نثار
خوشی یا غم کے موقعوں پر انسان جذباتی ہو جاتا ہے۔	جو دوسروں کی باتوں کا جلد اثر لے	جذباتی
بارش کا پانی زمین میں جذب ہو جاتا ہے۔	چوسنا، کشش	جذب
میں کلکٹر کے دفتر میں جانے کی جسارت نہ کر سکا۔	ہمت	جسارت
پڑھنے لکھنے میں جستجو ہو تو کامیابی حاصل ہوتی ہے۔	تلاش، تجسس، طلب	جستجو
عید گاہ میں عید کے موقع پر جھرمٹ نظر آتا ہے۔	بھیڑ، ہجوم، جھگمگھٹ	جھرمٹ


جھکولے حرکت کرنا، لہراٹھنا
 جیون زندگی
 جگر جگر اتنا زیادہ چمکنا کہ دیکھنے والوں کی آنکھیں چندھیا لگیں
 میلوں میں جھولے تیزی سے جھکولے لیتے ہیں۔
 انسان کو اپنا جیون سادگی سے گزارنا چاہئے۔
 دیوالی کی رات بازار تمام جگر جگر ہو جاتا ہے۔



چرچے شہرت، بول بالا
 چوپال بیٹھک، نشست گاہ، پنچایت
 چوکنا بھولنا، غلطی کرنا، نشانہ نہ لگنا
 چہل قدمی ٹہلنا، ہوا خوری کرنا
 سارے عالم میں اُردو زبان کے چرچے ہیں۔
 اکثر گاہوں کے لوگ اپنے مسائل چوپال میں جمع ہو کر حل کرتے ہیں
 نشانہ بازی میں چوکنا کھلاڑی کی ہار کا سبب بنا۔
 صبح اُٹھ کر چہل قدمی کرنا اچھی عادت ہے




حاضر جوابی ہر بات کا فوری معقول جواب دینا
 حد گرمی کی تیزی، تندی، زور، جوش
 حسد جلن، عداوت
 حسین خوبصورت
 حمایت طرفداری، امداد
 حوصلہ ہمت
 حیرانی پریشانی، حیرت
 حکم فیصلہ کرنے والا، منصف
 ملا نصر الدین اپنی حاضر جوابی کے لئے مشہور تھے۔
 گرمی کی شدید حدت سے گلوبل وارمنگ جیسے مسائل پیدا ہو رہے ہیں۔
 وہ شخص کبھی ترقی نہیں کرتا جو حسد کرتا ہے۔
 اللہ تعالیٰ نے بے حد حسین دنیا بنائی۔
 سچے ساتھی کی ہمیشہ حمایت کرنی چاہئے۔
 اساتذہ کی ہمت افزائی سے ہمارا حوصلہ بلند ہوتا ہے۔
 تاج محل دیکھنے والے سیاح اپنی حیرانی چھپا نہیں سکتے۔
 گھر کے بڑے گھر کے حکم ہوتے ہیں۔



خدشہ ڈر، خوف، اندیشہ
 خطا قصور، گناہ، جرم
 خواہش آرزو، تمنا، شوق
 غلطی کرنے والے کو ہمیشہ سزا کا خدشہ رہتا ہے۔
 اگر کوئی خطا ہو جائے تو معافی مانگ لینا چاہئے۔
 ہر ماں باپ کی خواہش ہوتی ہے کہ اُن کی اولاد نیک بنے۔

خوش مزاج لوگ ہر لعزیز ہوتے ہیں۔
پھولوں اور پتوں پر شبنم کی بوندیں خوبصورت دکھائی دیتی ہیں۔
یتیم کی کفالت ایک کارِ خیر ہے۔




خوش مزاج
خوش نما
خیر
ہنس مکھ
دلچسپ، خوبصورت
نیکی، بھلائی

”سب رس“ اُردو کی پہلی نثری داستان ہے۔
ماں باپ کی ڈانٹ پھٹکار میں بھی نصیحت ہوتی ہے۔
محمد رفیع نے گلوکاری کے فن کو درجہ کمال تک پہنچایا
حادثے کا منظر بڑا دردناک تھا۔
رونالڈ راس نے ملیں یا کی دوا دریافت کی
نا کامیوں پر اکثر دل ٹوٹ جاتا ہے۔
پریشانی میں ایک دوسرے کی دلجوئی کرنا اچھی بات ہے۔
لوہے کو موڑنے کے لئے دھکتی ہوئی آگ میں ڈالا جاتا ہے۔
ہماری دھرتی پر کئی معدنی ذخائر ہیں۔
دیانت داری ایک بہترین انسانی صفت ہے۔
اللہ کے دیدار کے لئے موسیٰ علیہ السلام کوہ طور پر گئے تھے۔



ہمیشہ سچائی اور نیکی کی ڈگر پر چلنا چاہئے۔
کھلاڑیوں کو اچھے ڈھنگ سے کھیلنے پر جیت حاصل ہوتی ہے۔




راز کی باتیں دوسروں پر ظاہر نہ کرو۔
موجودہ زمانے کے طالب علموں کا رجحان پڑھائی پر کم اور فیشن پر زیادہ ہے۔

داستان
ڈانٹ پھٹکار
درجہ کمال
دردناک
دریافت کرنا
دل ٹوٹنا
دلجوئی
دہکانا
دھرتی
دیانتداری
دیدار
قصہ درقصہ کہانی
جھڑکی، تنبیہ کرنا
رتبہ حاصل کرنا، مرتبہ کو پہنچنا
درد بھرا
تحقیق کرنا، معلوم کرنا
مایوس ہونا، نا کام ہونا
تسلی، تسکین
شعلوں کو بھڑکانا
زمین
ایمانداری
جلوہ، نظارہ


ڈگر
ڈھنگ
راستہ، انداز، طرز
طریقہ، طرز

راز
رجحان
بھید، خفیہ یا پوشیدہ بات
میلان، توجہ

رکھوالے	محافظ، نگہبان	سپاہی ملک کی سرحدوں کے رکھوالے ہوتے ہیں۔
روگ	بیماری، وباء	ہر روگ کا علاج ممکن ہوتا ہے۔
رونق	چمک، چہل پہل، بہار	عید کے دن ہر گھر پر رونق چھا جاتی ہے۔
رہائش	قیام، سکونت	دور سے جب مہمان آتے ہیں تو ہمارے مکان پر ان کی رہائش کا انتظام ہوتا ہے۔
ریننگ	درجہ بندی	محمود دسویں جماعت میں اچھے رینک سے کامیاب ہوا۔
رُخ	سمت	ہوا کے رُخ کو معلوم کرنے کے لئے باد پیا استعمال کیا جاتا ہے۔



زور آزمانا	طاقت آزمانا	کمزوروں پر زور آزمائی کرنا بری بات ہے۔
زینہ	سیڑھی	اسٹیج پر چڑھنے کے لئے زینہ لگایا گیا۔



سپنا	خواب	نیند سے جاگنے پر سپنا ٹوٹ جاتا ہے۔
ستائش	تعریف	اچھے کام کرنے والوں کی ستائش کرنی چاہئے۔
ستم	ظلم	کمزوروں پر ستم نہیں ڈھانا چاہئے۔
سدا	ہمیشہ	ماں باپ سدا اپنے بچوں کے ساتھ شفقت سے پیش آتے ہیں۔
سرائے	مسافر کے ٹھہرنے کی جگہ	پرانے زمانے میں مسافروں کے ٹھہرنے کے لیے سرائے بنائے جاتے تھے۔
سرخ	لال رنگ	خون کا رنگ سرخ ہوتا ہے۔
سکنا	ہچکیاں لیتے ہوئے رونا	بچے کی گمشدگی پر ماں باپ سسک سسک کر رو رہے تھے۔
سکیڑنا	سمیٹنا	پودوں کو وقت پر پانی نہ دیا جائے تو وہ سکڑ جاتے ہیں۔
سندر	خوبصورت	نئے بچے بہت سندر لگتے ہیں۔
سنگ مرمر	ایک قسم کا سفید پتھر	تاج محل سنگ مرمر سے بنی انتہائی خوبصورت عمارت ہے۔
سوجھ بوجھ	عقل، دانائی	حضرت عمرؓ نے اپنی سوجھ بوجھ سے اُمت کے اختلاف کو دور کیا۔
سہانا	دل پسند، بھلا معلوم ہونے والا	صبح کا وقت سہانا ہوتا ہے۔
سہنا	برداشت، جھیلنا	قومی رہنماؤں نے آزادی کے لئے جیل کی مصیبتوں کو سہا ہے۔

بارش سے کھیت سیراب ہوتے ہیں۔
گیتوں میں اگر سُرنہ ہو تو وہ بے اثر بن جاتے ہیں۔

پانی سے بھرا، لبریز
آواز، موسیقی کی مخصوص آواز

سیراب
سُرنہ



موسم برسات میں جنگل شاداب ہو جاتے ہیں۔
یوم آزادی کے موقع پر ہم شادیانہ بجاتے ہیں۔
ہمیں شجرکاری کے ذریعہ ماحول کی حفاظت کرنا چاہئے۔
انسان کی زندگی میں باقاعدگی اس کے شعور سے پیدا ہوتی ہے۔

سرسبز، ہرا بھرا، تروتازہ

خوشی کا باجہ

پودے لگانا

عقل، سلیقہ

شاداب

شادیانہ

شجرکاری

شعور

شفاف

شفقت

شور

بے حد صاف جسمیں آ رہا نظر آئے شیشے کا دروازہ بہت شفاف ہے
مہربانی اور محبت سے پیش آنا اساتذہ اپنے شاگردوں کے ساتھ شفقت سے پیش آتے ہیں۔
جماعت میں اکثر بچے استاد کی غیر موجودگی میں شور و غل مچاتے ہیں۔

غل




بادِ صبا صحت کے لئے اچھی ہوتی ہے۔
فقیر در پر صد الگاتا ہے۔

صبح کی ہوا، موسم بہار کی ہوا
آواز

صبا

صدرا



چاند کا عکس پانی میں نظر آتا ہے۔
عیدین کے موقع پر ہر کوئی عمدہ لباس پہنتا ہے۔

سایہ، پرچھائی
بہت اچھا، خوب صورت

عکس

عمدہ



سیلاب سے متاثرہ لوگوں کے حالات بڑے غم ناک ہوتے ہیں۔
ایک اچھا دوست ہمارا غمگسار ہوتا ہے۔
نا کامیوں پر ہرگز غمگین نہ ہوں۔

غم ناک
غمگسار
غمگین
رنجیدہ، مایوس، اُداس
غم خوار، ہمدرد
رنجیدہ، اُداس



سپاہی اپنے ملک کی حفاظت کے لئے اپنی جان بھی فدا کرتے ہیں۔
کوئی بھی فیصلہ کرنے سے پہلے ٹھنڈے دماغ سے سوچنا چاہئے۔

فدا
فیصلہ
قربان ہونا، جاں نثار کرنا
تصفیہ، حکم



ہمارے اخلاق اتنے اچھے ہوں کہ دشمن بھی قائل ہو جائے۔
آپس میں تحفے تحائف دینے سے قربت بڑھتی ہے۔
پرندے قفس کی زندگی پسند نہیں کرتے۔
جانور قید کی زندگی پسند نہیں کرتے۔

قائل
قربت
قفس
قید
اقرار کرنے والا
نزدیکی
پنجرا، جال، پھندا
بند، زندانی




امپکس مقابلوں میں تیسرے نمبر پر آنے والے کھلاڑی کو کانسہ کا تمغہ دیا جاتا ہے۔
سورج کی کرنوں کو زمین تک پہنچنے کے لئے 8 منٹ درکار ہیں۔
کسرت جسمانی ہمیں صحت مندرکھتی ہے۔
انسان کو کشادہ دل ہونا چاہئے۔
ہندوستانی کرکٹ بورڈ نے ڈنکن فلچر کو نیا کرکٹ کوچ مقرر کیا ہے۔
ہر گھر میں ایک کوڑے دان ہونا ضروری ہے۔

کانسہ کا تمغہ
کرن
کسرت
کشادہ
کوچ
کوڑے دان
ایک قسم کی دھات سے بنا ٹڈل
سورج یا چاند کی شعاع
ورزش
کھلا ہوا، پھیلا ہوا
کھیل کی تربیت دینے والا
کچرا ڈالنے کا مقام


کہکشاں کا منظر رات میں بے حد خوبصورت دکھائی دیتا ہے
دیمک لکڑی کو کھوکھلا کر دیتی ہے۔
کپل دیو نے اپنے کھیل کے کیرئیر میں مڑ کر نہیں دیکھا۔



بچوں کو گفتگو کے آداب سیکھنا چاہئے۔
یتیم ویسر بچوں کو گود لینا چاہئے۔
قلعہ گوکلنڈہ میں ایک ایسا گنبد ہے جس سے آواز کی گونج بالا حصار تک سنائی دیتی ہے۔
پنسل استعمال سے گھٹی رہتی ہے۔



زاہد اپنی حاضر جوابی سے سب کو لا جواب کرتا ہے۔
تمباکو کے استعمال سے کئی بیماریاں لاحق ہو سکتی ہیں۔
ہر طالب علم کو دعائیہ اجتماع میں شریک ہونا لازمی ہے۔
پرانے زمانہ میں بادشاہ کے تاج میں لعل و جواہر جڑے ہوتے تھے۔
حضرت ابراہیم علیہ السلام کا لقب ”خلیل اللہ“ تھا۔
کسی کام کو لگن کے ساتھ کیا جائے تو کامیابی ملتی ہے۔
ہیموگلوبن کی وجہ سے لہو کا رنگ لال ہوتا ہے۔



ہماری جماعت میں تاج محل کا اچھا ماڈل ہے۔
سرک پر ہونے والے کرتب کو سب متعجب ہو کر دیکھنے لگے۔
برسات میں مور متوالا ہو کر ناچتا ہے۔
اللہ اپنے نیک بندوں کو محبوب رکھتا ہے۔
لوگوں کے کام میں ہم مداخلت نہ کریں۔

تاروں کا جھرمٹ
خالی
پیشہ وارانہ زندگی

کہکشاں
کھوکھلا
کیرئیر

بات چیت
بچہ پال لینا
آواز کی گردش، دھاڑ
کلم کرنا

گفتگو
گود لینا
گونج
گھٹانا

بے مثال، جس کا جواب نہیں
وابستہ، لگنا
ضروری، واجبی ہونا
سرخ رنگ کا ہیرا، جواہر
وہ نام جو کسی شہرت کی وجہ سے دیا جاتا ہے
محبت، شوق
خون

لا جواب
لاحق
لازمی
لعل
لقب
لگن
لہو


نمونہ
تعجب کرنے والا
مست، مدہوش، مخمور
دوست، پسندیدہ
دخل دینا، خلل ڈالنا

ماڈل
متعجب
متوالے
محبوب
مداخلت

مرغوب	پسندیدہ، لذیذ، دل پسند	کھیل کود بچوں کو بہت مرغوب ہوتے ہیں۔
مرکز	کسی چیز کا درمیانی حصہ	زمین اپنے مرکز پر گھومتی ہے۔
مسام	جسم کے وہ سوراخ جن میں سے پسینہ نکلتا ہے	ہمارے جسم کے جلد پر مسام ہوتے ہیں۔
مشہور	شہرت یافتہ، نامور، معروف	عرفان پٹھان ایک مشہور کرکٹ کھلاڑی ہیں۔
مصاحبوں	ساتھی، ہم نشین، خاص دوست	بیربل شہنشاہ اکبر کے خاص مصاحبوں میں سے تھے۔
مصنوعی	بناوٹی، نقلی، بنایا ہوا	ضعیف لوگ مصنوعی دانت اپنے منہ میں لگاتے ہیں۔
مضر صحت	صحت کے لئے نقصان دہ	رات میں دیر تک جاگنا مضر صحت ہے۔
مظاہرہ	ظاہر کرنا، اظہار کرنا	اپنی مانگیں منوانے کے لئے عوام مظاہرہ کرتے ہیں۔
معذور	مجبور، لاچار	ہمیں معذور لوگوں کی مدد کرنا چاہئے۔
ملکن	مست، ڈوبا ہوا، غرق	ٹیچر پڑھانے میں اس قدر مگن تھے کہ گھنٹی سنائی نہیں دی۔
ملگجا	مٹی کے رنگ کا	آلودہ پانی ملگجا ہوتا ہے۔
منافع	فائدہ، نفع	احمد نے تجارت میں خوب منافع کمایا۔
منصف	انصاف کرنے والا	شہنشاہ جہانگیر منصف بادشاہ گذرے ہیں۔
موثر	متاثر کرنے والا، کارگر	مولانا ابوالکلام آزاد کی تقریر ہمیشہ موثر ہوا کرتی تھی۔
مہارت	مشق، عبور	سنا نہوال نے بہت کم عمر میں بیٹ منٹن میں مہارت حاصل کی۔




نسیم	صبح کی ٹھنڈی ہوا	بیماروں کے لئے نسیم صبح نعمت سے کم نہیں۔
نشست	بیٹھنے کی جگہ	کمرہ جماعت میں ہمیشہ اپنی نشست پر ہی بیٹھنا چاہئے۔
نشوونما	بالیدگی، پھولنا پھلنا	متوازن غذا سے اچھی نشوونما ہوتی ہے۔
نلرو	گلی، راستے کا موڑ	گلی کے نلرو پر ٹھہر کر باتیں کرنا بد اخلاقی ہے۔
نہارو	نکلنے لگا کر دیکھنا	ماں اپنے بچوں کو ہمیشہ پیار بھری نظروں سے نہارتی ہے۔
نہایت	انتہائی، بے حد	راشد نہایت ہی ذہین لڑکا ہے۔



ہر انسان کی وفات کا وقت مقرر ہے۔
اسکول میں دوپیریڈ کے بعد وقفہ دیا جاتا ہے۔

وفات موت، انتقال
وقفہ مہلت



ہجرت وطن سے دوسرے علاقے میں
آپ صلی اللہ علیہ وسلم نے مکہ سے مدینہ ہجرت فرمائی۔

جا کر بس جانا رہنمائی، طریقہ بتانا، سکھانا
ہدایت ہستی وجود، قیام، موجودگی
ہمت افزائی حوصلہ افزائی
بڑوں کی ہدایت پر عمل کرنا چاہئے۔
روز قیامت ہر ایک ہستی فنا ہو جائے گی۔
کمزور طلباء کی ہمت افزائی کریں تو ان میں آگے بڑھنے کی لگن پیدا ہوتی ہے۔